

# બહારે વસંત

અથવા

## વસંતની ગઝલો.

લેખક, વિદ્યાર્થી—“ વસંત ”

તે

વસનજી દયાળજી ગણાત્રા.

સાંપ્રત નિવાસ; દાળની પોળ-અમદાવાદ.

પ્રકાશક:—

હરિભાઈ દલપતરામ પટેલ.

શાહપુ:—અમદાવાદ.

સોલ એજન્ટ:—

હરગોવનદાસ હરજીવનદાસ બુકસેલર.

૨૬૩૦, પાનકોર નાક.—અમદાવાદ.

આવૃત્તિ ૨ જી.

પ્રત ૧૦૦૦

સંવત ૧૯૭૩.

સને ૧૯૧૭.

૩૩૩૬૬૬

ક્રીમત ૩ ૦-૪-૦.

ગુજરાત વિદ્યાપીઠ ગ્રંથાલય  
અમદાવાદ

ગુજરાતી કૌટુંબી સંસ્કૃતિ સંગ્રહ પાંચમો સ્વાધીન રાજ્યા છે.

તૈયાર છે !

**વસંત-વિહાર.**

લેખક, “વસંત”

તે

વસનજી દયાળજી ગણાત્રા.



ઉત્તમ પ્રકારની ગઝલો તથા  
રસમય કાવ્યોથી ભરપૂર

પ્રેમ, ભક્તિ, વૈરાગ્ય, શૃંગાર,  
સાહિત્ય, ધર્મ વગેરે અનેક વિષયો  
ઉપર ઓજસ્વી ગઝલો તેમજ કાવ્યો-  
નો સંગ્રહ આ પુસ્તકમાં પ્રસિદ્ધ  
થનાર છે. ગ્લેજ કાગળ, મનહર  
છપાઈ, સોનેરી પાકું પુંકું હોવા છતાં  
કિંમત રૂ. ૧-૪-૦

સોલ એજન્ટ

બુકસેલર હરગોવિનદાસ હરજીવનદાસ.

પાનકાર નાકા-અમદાવાદ.

અનિલકુમાર કાવ્ય.

કિંમત માત્ર રૂ. ૦-૪-૦

કિંમત માત્ર રૂ. ૦-૪-૦

‘મૈત્રેય’ શ્રાવણ

અમદાવાદ શહાપુર વનમાળી વાંકાની પોળમાં હરિભાઈ  
દસપતરામે પોતાના “ગ્રન્થોદય” ગ્રંથમાં છાપી.

# ગુજરાત વિદ્યાપીઠ ગ્રંથાલય

[ ગુજરાતી કૌંષીરાઝિદ વિભાગ ]

અનુક્રમાંક ૭૨૩૦ વર્ગીક

પુસ્તકનું નામ ૮૨૧૨ ૮૨૧૮

વિષય ૬-૧૪

## વિનય-પ્રસ્તાવ.



“ સુભાષીતેન ગીતેન યુવતીનાંચ લીલયા ।  
મનો ન મિચતે યત્ય સ યોગીરથવા પશુઃ ॥ ”

પ્રિય હૃદયબન્ધુ !

આ અલ્પ-સ્વલ્પ સેવાનો થાળ આપને ચરણે ધરતાં, પ્રસ્તાવરૂપે કંઈ લખવાની આવશ્યકતા હોય એમ જણાતું નથી, કેમકે આ નમુનો પોતેજ એક પ્રસ્તાવરૂપે પોતાની પરીક્ષા આપવા અને પોતાના પ્રત્યે આપ બન્ધુની પ્રસન્નતા કે અપ્રસન્નતા કેટલી પ્રકટે છે તેની ખાત્રી કરી જોવા માટે જાતેજ પ્રકટ થાય છે, ત્યાં પછી પ્રસ્તાવનું શું પ્રયોજન ?

આ નવો યુગ છે. વિચાર, ભાવ, લાગણી, પ્રેમમસ્તી અને બ્રહ્મધૂનનાં પુનિત પુજરૂ-જીવનનો જોરદાર યુગ છે. એ યુગની નવીનતાને વધારી લેવા જેટલું પણ આ કાવ્યો કંઈક કરી શકતાં હોય, તો તહેમની અને તહેમના ઉત્પાદકના પ્રયાસની સાર્થકતા છે, અને તોજ એમાંના કાવ્યોનો એક મોટો સંગ્રહ થોડાજ સમયમાં એજ પ્રકાશકના પવિત્ર પ્રયાસદ્વારા પ્રકાશમાં આવશે. આજે તો જગતના પરીક્ષા-મંદિરમાં નત મસ્તકે ઉભેલા આ દીન બાલ વિદ્યાર્થીની એજ યાચના છે કે નીરક્ષીર ન્યાયે હંસવૃત્તિથી સત્વને નિઃસત્વને સ્વીકારી ક્ષમાબુદ્ધિથી નિવારી-વિસારી-દર્શાવી-સુધારી, આ રંક-હૃદયની નિઃસ્વાર્થ સેવાને સફળ કરશે.

દિવાસો-સંવત્ ૧૯૭૩.

“ વસંત-મંદિર.”

આસ્ટોરિયા-અમદાવાદ.

લી૦

સ્નેહાધીન દીન અને કૃપાકાંક્ષી

કિંકર “ વસન્ત.”

# \* દેવી સરસ્વતીનો વિશ્વવિહાર !



બેગ છંદ.

વિશ્વવાટિકામાં, વિવિધ વિચિત્રતા !  
વિસ્તારે વિચિત્રરૂપિણી.

અમિત પ્રકાશ વેરે નીલગગને,  
પુલકોદ્ગમ કરી કુસુમકાનને;  
ઘુલેકો-મૂલોકે વિલસે ચલચરણો-  
ચપલા ચંચલગામિની.

સુવર્ણનુપૂર ઝણકે દૂર-આકાશે;  
અલકગન્ધ વાયુ લહરિ વિકાશે;  
મધુરનૃત્ય પ્રતિચિત્તે પ્રકાશે-  
અગણિત મંજુલરાગિણી.

વિવિધવર્ણે, વિવિધ સુવર્ણે, રત્ન ખચિત,  
વિવિધ છંદે, સુગંધે, સંગીત-સન્નિજત;  
વિવિધ ગ્રન્થે, અગણિત કંઠે પઠિત-  
તવમહિમા મૃદુભાષિણી.

જગદુપવનમાં, અતિ વિચિત્રમા !  
વિલસી રહી વિચિત્રરૂપિણી.



\* સર સ્વચ્છનાથ હાકુરના એક પદ ઉપરથી.

॥ श्रीपरमात्मने नमः ॥

# બહારે વસંત

અથવા

વસંતની ગઝલો.



## પ્રેમ પ્રભુની મંગળ પ્રાર્થના.



ગઝલ અથવા પદ.

પ્રેમભૂતિ ! પ્રાણપ્રલો ! પ્રણયના પૂજારી !  
હૃદયહરણ ! હૃદયનાથ ! છો હૃદય વિહારી ! હૃદય.  
આવો ! પ્રજરાજ ! આજ, ઉરનિકુંજ સાજે,  
પ્રણયખંસી ગાજે, નામ આપનું પોકારી ! હૃદય.  
નીલાંબર જ્યોતિ જડિત, નિજચરણ પ્રસારી;  
વ્યાપી રહ્યા વિશ્વનાથ ! વિશ્વદેહ ધારી ! હૃદય.  
સૂર્ય મંડલોની રાસ, રસ ભરી જગાવી;  
અનંત-લોક સભય ફરે, નિયમિત ગતિ ધારી ! હૃદય.  
પ્રસન્ન મુખ છળિ પ્રકાશી, હૃદયકુંજ માંહી !  
પ્રેમ પરિપૂર્ણ, મધુર ભાવના પ્રસારી ! હૃદય.  
પ્રેમામૃત સતત વહે, પ્રેમી હૃદય માંહી;  
વસંત અનુરક્ત બને, ભસ્ત અભયધારી ! હૃદય.



# વસંતાગમ !



ગઝલે હુકા.

આ મુકુટ મંજરીના, નવમલ્લિકાની માલા !  
 તરૂણી નયનવિશાલા, આવી વસંતખાલા !  
 વિકસીત વિલાસવેશી, સુરખાલિકા સુકેશી;  
 દિલદાર દિવ્યદેશી ! આવી વસંતખાલા !  
 મધુમાલતી મધુરી, રસ રોમ રોમ પૂરી;  
 સજ્જ સ્નેહસાજ શૂરી, આવી વસંતખાલા !  
 શશિ તારકા રમે છે, શીતળ શિશિર સમે છે;  
 ઉર ભાવથી નમે છે, આવી વસંતખાલા !  
 નિરખ્ર ગગનદ્વારે, ધીમે પદે પધારે;  
 સુખ-સાજને સુધારે, આવી વસંતખાલા !  
 કોકિલ કુજન સુણાવે, અલિ ગુંજનો ગજવે;  
 પ્રભુભક્તિ ભજન ભાવે, આવી વસંતખાલા !  
 યની સૃષ્ટિ સુરસલીના, સત્કાર સ્નેહલીના-  
 કરતી ઉભી નવીના ! આવી વસંતખાલા !  
 આનંદ અમિત આપી, ઉર ખેદ સકળ કાપી;  
 કેકા કરી કલાપી ! આવી વસંતખાલા !  
 આનંદ નાચ જોતાં, કંઈ મયુર મયુરીઓનાં;  
 દહાણાંએ સ્નેહલીનાં, આવી વસંતખાલા !  
 ઉભી દ્વાર દેવીરૂપે, ન્હાતી પરાગધૂપે;  
 ઉર મર્મને જગાડે ! આવી વસંતખાલા !



# આશાભર્યું નવું પ્રભાત.

૩૩૩૩૩૩૩૩

ગઝલ—કવ્યાલી.

પથારી પાપની ત્યાગી, પ્રભુજી ! આજ જાગું છું;  
 બ્રમણા મોહની ભાંગી, ચરણમાં સ્થાન માગું છું.  
 પ્રવૃત્તિ માતનો પ્રેર્યો, જગતના દેનમાં ઘેર્યો;  
 સુતો હું તો ઘણા દિવસો, હવે એ ઉઘ ત્યાગું છું.  
 વિષયનાં ગીતડાં ગાતો, બન્યો હું મસ્ત મદમાતો;  
 પડી છે દૈવની લાતો, હવે તો હારી ભાગું છું.  
 વિસારી કર્મના ધારા, વહાવી કર્મની ધારા;  
 ક્ષમા એ પાપની ખ્યારા, પડીને પાય માગું છું.  
 હણ્યો ખૂરા વિચારોએ, ગ્રહાયો પડવિકારોએ;  
 જગતના વજતારોએ-જડાયો આજ જાગું છું.  
 બન્યો પાપી નકારો હું, થયો તમને અકારો હું;  
 ભરીને આંખમાં આંસુ, પિતાજી ! પાય લાગું છું.  
 ભરો કંઈ ગૂઢ મંત્રોને, રચી કર્તવ્ય તંત્રોને;  
 હૃદયનાં પ્રેમ યંત્રોને, સજવો એજ માગું છું.  
 ભલો-ખૂરો ગમે તેવો, શિશુને આશરો દેવો;  
 બની પૂરો તમારો હું, હવે ધર્માનુરાગું છું.





# સ્નેહસિંધુને શરણુચાચના.



ગઝલ—કવ્વાલી.

શ્રુતીના શબ્દ છે સાચા, હૃદય આધાર છે દેવા !

વહે શું રાંકડી વાચા ? પ્રણય આગાર છે દેવા !

તમે તો આંખના તારા, પ્રભુજી ! પ્રાણથી ખ્યારા !

ન રહેશે નાથજી ! ન્યારા, નયન શણુગાર છે દેવા !

તમે મારા, તમે ખ્યારા, ખરા સ્નેહી તમે મહારા ;

ઉરે સીંચો અમીધારા, તમે દાતાર છે દેવા !

વિભૂતી વિશ્વની સારી, તમારા નામ પર વારી ;

ફરી ફરી જાઉં બલિહારી, તમારા ખ્યાર પર દેવા !

અમરપદ આપને ચરણે, અચળ સુખ સ્યામને શરણે ;

સ્મરણ રહેજો જીવન મરણે, સુરત-સીતાર છે દેવા !

નયનમણિ નાથ ! નિસ્તારા ! ભીષણ ભૂભાર હરનારા !

જીવન સંચાર કરનારા ! જગતના તાર છે દેવા !

તમે ત્રાતા ! પિતા માતા ! વિદાતા શાન્તિ સુખદાતા !

તમે સ્નેહી સખા બ્રાતા ! તમે સંસાર છે દેવા !

જીવનની ડૂબતી નૌકા, લથડતી ખાય છે ઝોકાં ;

હરિતના તોડવા ડક્કા, તમે તલવાર છો દેવા !

શિખાવો ભાવ ને ભક્તિ, ઉતારો અંતરે યુક્તિ ;

મળો મજધારમાં મુક્તિ, અસારે સાર છે દેવા !



# આરાધન-ઉદ્બોધન.



ગઝલ-( આયા કરો ઈશ્વર-એ લય. )

જગો ! ઉરે જગદીશ ! જીવનજયોતિ જગાવો !  
 આવો ! ઉરે આનંદના આદેશ ઉઠાવો !  
 અનેરી મોહરાત્રિનું, ધનધોર છવાયું;  
 સંચારી પ્રહ્લવાટ, અલખમસ્તી મચાવો !  
 સૂતી હમારી ચેતના, સ્મશાન-શાન્તિમાં;  
 લગાવી જ્ઞાનદંડ ગેળી ગાન જગાવો !  
 ધમની અને શિરાતણું, ધીમું પડયું સંગીત;  
 કળ ફેરવી, સુરતાસીતાર-તાર રહડાવો !  
 ગભિરી દિવ્ય નેતિ, નયનનર સૂકાયું;  
 રસ-સ્નેહ-પૂર પૂરીને, ઉર ભાવ નચાવો !  
 જડતા-તિમિર છેદતા, રસ-તેજના અંગાર;  
 ઉડે અનંત ધામમાં, કંઈ એવું બતાવો !  
 અલેતી આંખ-પાંખડી, પદસ્પર્શી-ઉઘાડી;  
 ઝાંખી ભરી સ્વરૂપનો, આનંદ અપાવો.  
 અખંડ જ્ઞાનરશ્મિનો, પ્રકાશ પાથરી;  
 સ્વ-પરનો લેહ ભૂલીએ, એ શાસ્ત્ર શિખાવો.  
 શ્રુતિ સાર સીંચી, સ્મૃતિ-ગતિ સુકાન સુધારી;  
 આ અખિલ વિશ્વદેહમાં, અલેહ લૂટાવો !  
 વસંત સમીરલહરીથી, સુરલોક સુકાવી;  
 ઝંકાર-પ્રણવગાનમાં પ્રહ્લાંડ ઝૂલાવો.



# ગમે તેવો તમારો છું.

૩૩૩૩૩૩૩૩

ગઝલ—કંવાલી.

ભલે, ખૂરો-અધૂરો-પાપમાં, પૂરો તમારો છું.  
 ભલે કામી-હરામી-હું, ગમે તેવો તમારો છું.  
 વિષયની વાસના સેવું, કરું છું લાખનું દેવું;  
 ગરજનું આ કરજ કેવું, કરી થાતો અકારો છું!  
 પડ્યો હું મોહને અંકે, ચડ્યો છું દંભને ડંકે;  
 પલોટ્યો પાપને પંકે, અધર્મોનો ઉતારો છું.  
 સદાયે કાપતાં કાચું, ન જોયું વાળીને પાછું;  
 ઠગારા રંગમાં રાચું, વચનનો હું વિસારો છું.  
 કરું બકવાદ લાષણુમાં, ધરું બહુ ઢોંગ આસનમાં;  
 નથી કંઈ રંગ વર્તનમાં, જખાંનો હું લવારો છું.  
 પ્રતિજ્ઞાને વિસરવામાં, પરાયા માલ હરવામાં;  
 ભૂમિને ભાર કરવામાં, બન્યો મહોટો ઠગારો છું.  
 ન જાણું આ થયું શાને ? પ્રભા-ઓજસ ગયાં શાને ?  
 ધરીને દિવ્ય આત્માને, થયો ખૂરો વિકારો છું.  
 ચહું હું પ્રેમનો પારો, નથી કંઈ ચાલતો ચારો;  
 ભર્યા છે દુષ્ટ આચારો, મુખે સારો લવારો છું.  
 ચક્ષાવો તોપનો મારો, બતાવો રંકને આરો;  
 ખિરદ પાળી પ્રભો ! તારો, હું તો રાહુ સિતારો છું.  
 તમે છો કલ્પતરૂ જેવા, અખંડાનંદધન દેવા;  
 નિવાળે મોક્ષના મેવા, અકારો હું બિચારો છું.

૩૩૩૩૩૩૩૩

# હમારા દેશને માટે.

ગઝલ—કન્વાલી.

કુટ્યાં આકૃતાબનાં કિરણો, હમારા દેશને માટે !  
 છુટ્યાં છે તેજનાં ઝરણો, હમારા દેશને માટે !  
 ચમકતી રોશની ગગને, કરે ચમકાર ચડતીના;  
 ઝરે છે તેજની ધારા, હમારા દેશને માટે !  
 છવાયાં મેઘનાં જુથો, દડુકે લોકત્રય લેદી;  
 પડે તડેના પ્રમળ પડધા, હમારા દેશને માટે.  
 વળેલી સપ્તરંગી આ, કમાનો મેઘશર કેરી;  
 દીપાવે દિવ્ય એ રેખા, હમારા દેશને માટે.  
 લહરિયો લહેકી ઉપવનમાં, નચાવે પ્રેમપુષ્પોને;  
 હસાવે ને ખિલાવે એ, હમારા દેશને માટે.  
 ઉગ્યાં તરણાં લીલાં કુમળાં, હરિત શૈયા ખિછાતી છે;  
 સજે છે સાજ ધરતી આ, હમારા દેશને માટે.  
 ઉભા છે પર્વતો મ્હોટા, ઝુકી ઉત્તંગ સૌ શ્રૃંગો;  
 ગગનને ભેદતી ટોંચો, હમારા દેશને માટે.  
 વિવિધરંગી વિહંગમ સૌ, કરે ગાનો મધુર નવલાં;  
 રસેલાં પ્રેમભક્તિથી, હમારા દેશને માટે.  
 ઉઠે છે વેદ ધુમ્ર કંઈ, સમાધિ યોગની આઘી;  
 થતી કર્તવ્યની ઝાંખી, હમારા દેશને માટે.  
 વિહંગો આવજો મળજો, સ્વરોને સાધવા સાથે;  
 જગાવો ધૂન ભારતની, હમારા દેશને માટે.

ધરીને જન્મ અવનિમાં, હમે સિદ્ધાન્ત એ શીખ્યા;  
 ઘડયાં છે જન્મ ને મૃત્યુ, હમારા દેશને માટે.  
 જીવીને સાધશું સેવા, મરીને માગશું સેવા;  
 ફરીને જન્મશું દેવા ! હમારા દેશને માટે.  
 નથી સુરલોકની પરવા, નથી કંઈ મોક્ષની વાંચ્છા;  
 રહી છે અંતરે ઇચ્છા, હમારા દેશને માટે.  
 જગત્માં જીવતાં મરતાં, સૂતાં કે જાગતાં ફરતાં;  
 થજો કુરબાન સઘળું આ, હમારા દેશને માટે.

## અમારી હિન્દમાતા તું.



ગઝલ—કવ્યાલી.

પરમ સુખની વિદાતા તું, અચળ યશ પ્રાપ્ત માતા તું !  
 હૃદયની ધર્મદાતા તું, હમારી હિંદ માતા તું.  
 ચરણ પૂજી તહેને ભજતાં, જગત્નાં દુઃખ-ભય તજતાં;  
 સદા ભક્તિ ઉરે સજતાં, જપું મુખ “ હિંદ માતા તું ! ”  
 મણિ—મુકતા—સુરતનોથી, રસેલી ઇશ યત્નોથી;  
 પૂજ્યેલી પ્રયત્નોથી, હમારી “ હિંદ માતા તું. ”  
 ખિચારા ળાળ બહુ તારા, સહે છે કષ્ટ-અસિધારા;  
 છતાં તારાજ રહેનારા, કહે છે “ હિંદ માતા તું. ”  
 નહિ પરના થનારા એ, અધર્મે ના જનારા એ;  
 રહી નિજ દેશધારાએ, ઉચરતા “ હિંદ માતા તું : ”

ઋષિ, મુનિ, દેવ, ગાંધર્વો, ઉજ્જવતા ઉન્નતિ પર્વો;  
 વદ્ધી મહિમા મુખે ગરવો, કહીને “ હિંદ માતા તું. ”  
 શિશુ, નર, નારી ગુણુ ગાતાં, સહર્ષે આશિષો દેતાં;  
 વધાવી વારણાં લેતાં, સ્મરતાં “ હિંદ માતા તું. ”  
 ગુણી-ગુરુ-વિપ્ર-કે જ્ઞાની, ખરા નિજ દેશ અભિમાની;  
 ગણી આ જીંદગી ફાની, લજે છે “ હિંદ માતા તું. ”  
 સુણી તુજ નામના બોલો, ઉછળતી હર્ષની છેળો;  
 હૃદયપટ આ થતો ખેળો, કહેતાં “ હિંદ માતા તું. ”  
 ગાતા મા ! તુમારાં ગીત, વહે છે હૃદયમાં રસપ્રીત;  
 કહો તે શબ્દમાં શી રીત ? વાળું “ હિંદ માતા તું. ”



## ભારતનું વિજયનિશાન.

ગઝલ—કબાલી.

હમે સૌ હિંદના યોગી, ધરીશું ધ્યાન ભારતનું !  
 ઉઠાવી ધર્મધ્વજ કરમાં, કરીશું ગાન ભારતનું !  
 ધરી છે શીલની શેલી, ચડાવી જ્ઞાનની કફની;  
 વિરજિત દંડ શિર મેલી, ઝિલીશું તાન ભારતનું.  
 જલાવી કષ્ટની હોળી, ઉઠાવી ઇષ્ટની ઝોળી;  
 જમાવી સંતની ટોળી, ભરીશું ભાન ભારતનું.  
 ગયું જે જે હતું નખળું, રહ્યું તે સૌ થયું સખળું;  
 ભુલાર્યું વિશ્વ આ સધળું, સ્વિકાર્યું જ્ઞાન ભારતનું.

ત્યજી છે લોકની લજ્જા, ત્યજી છે શાન્ત સુખસજ્જા;  
 હમારાં માંસ ને મજ્જા, કર્યું કુરબાન ભારતનું. ✓  
 નથી ધન માનની ઇચ્છા, નથી સંસારની વાંચ્છા;  
 નથી સુખલોગ આકાંક્ષા, ચહું સન્માન ભારતનું. ✓  
 હૃદયમાં પ્રેમલય જાગી, સમાધિ લક્ષમાં લાગી;  
 હમે ત્યાગી-વિરાગી એ, લગાવ્યું ધ્યાન ભારતનું.  
 નસોમાં લોહી ભારતનું, શરીરમાં અન્ન ભારતનું;  
 મુખે છે ગાન ભારતનું, સ્વરોમાં તાન ભારતનું.  
 હમારા જન્મનું સાર્થક, હમારા મોક્ષની સીડી;  
 હમારા સ્વર્ગને માટે, ચહું વીમાન ભારતનું.  
 ગગનમાં નાચતો ઝુંડો, જગત્માં વ્યાપતું ચેતન;  
 જીવનમાં જાગતો આત્મા, વિજય-નિશાન ભારતનું.

## પડદામાં છૂપાયેલા પ્રેમીને.

ગજલે હક્કા

લીધી તમે શું ંહાલા ! બાધા ન ખોલવાની ?  
 દીધી મને નિરાશા, શું આંખ ચોળવાની ?  
 જોયા અનેક દેશો, લીધા અનેક વેશો;  
 કારી ન કાંઈ કાવી, તુજ શક્તિ તોળવાની !  
 વાંચ્યાં અનેક શાસ્ત્રો, સેવ્યા અનેક સંતો;  
 કુંચી નથી જણાતી, તુજ દ્વાર ખોલવાની !

સુરમા અનેક આંજ્યા, લઈ જ્ઞાનની શલાકા,  
 દૃષ્ટિ ન તોય પામ્યા, તુજ રૂપ વિલોકવાની.  
 ધરી પ્રેમભાવ ખ્યારા ! ચીર્યા જીગર હુમારાં;  
 આશા ન જાગી ઉરમાં, તુજ ભાવ ભાળવાની.  
 બહુ ન્યાય-દર્શનોની, ગલીઓ ફરી તપાસી;  
 યુક્તિ ના હાથ લાગી, તુજ દેશ પહોંચવાની.  
 જોવા જીગરથી આવ્યા, જોજી ઘણા ઉઠાવ્યા;  
 કારી ન કાંઈ ચાલી, પડદો ઉપાડવાની.  
 તલસ્થું છે નેનચાતક, જ્યોતિ નિહાળવાને;  
 પુણ્યો ન પાર પામ્યાં, પાંપણ ઉઘાડવાને.  
 ‘મહારી’ અને ‘તહમારી,’ સુણી ગુંજ ન્યારી ન્યારી;  
 ઘડીએ છતાં ન આવી, બે બોલ બોલવાની.  
 મદમસ્ત પ્રેમખ્યાલી, આવ્યો હું હાથ ઝાલી;  
 દીડી સદાય ખાલી ! ક્યાં આગ હોલવાની !



## દુઃખિયાને દુઃખની શી પરવા ?



ગઝલ.

ધરી છે જીંદગી જોજે, ન આપો તો નથી પરવા !  
 મળી છે આફતો ટોજે, ન કાપો તો નથી પરવા !  
 ગણ્યા આધાર આશાના, મળ્યા ભાલા નિરાશાના;  
 ભલે આડાં ધરી ખડાનાં, ઉઠાપો તો નથી પરવા.



કરે જે સત્યનો દાવો, મરી તે પાળતા કોલો;  
 દીધેલા બાપના બોલો, ન પાળો તો નથી પરવા.  
 સહી મુશ્કિલ મુશિયતને, હઠાવી દિલની હિંમતને;  
 કદિ મહોબતની કિંમતને, ન માપો તો નથી પરવા.  
 જીગર સાથે જડી સાંધો, વિસાર્યા સ્નેહ સંબંધો;  
 જડેલા લોહના બંધો, ન કાપો તો નથી પરવા.  
 ઉખેડી મૂળથી પાયા, ડગાવી મહેલની કાયા;  
 કૃપાની શિર ઉપર છાયા, ન સ્થાપો તો નથી પરવા.  
 કરેલી સાધના ખૂટી, ગજબની ગર્જના છુટી!  
 હૃદય સર્વસ્વને લૂંટી, સતાવો તો નથી પરવા.  
 પડી તે છો પડે પૂરી, ગતિ એથી અધિક ખૂરી;  
 બળી પેઠા પછી એાછા, ન તાપો તો નથી પરવા.  
 સહ્યું તેનાં સ્મરણથી શું ? મરેલાને મરણથી શું ?  
 વહ્યું તે વિસ્મરણથી શું, ન છાપો તો નથી પરવા !



## પ્રેમધેલી જાગૃતિ !



ભજન—( જહાલા વેગે આવોરે—એ લય. )

લગની મને લાગીરે ! જ્યોતિ ઉરે જાગીરે !

જાગી જોતી જાદવા ! હોજી.

માયા મન ! ત્યાગીરે, ભીતિ બધી લાગીરે ! જાગી.

સાખી.

જ્યાં જ્યાં ફરતી આંખડી, ત્યાં ત્યાં મ્હારો કાન !

જગલીલા રાધા બની, ઘેલી કરતી ગાન.

એ ગેબી વીણા વાગીરે !—જગી જોતી જાદવા ! હોશ.

સાખી.

પૃથ્વી આ મથુરાં બની, કુમતિ કુળજ નાર;

ઠહાલાના પદરપર્શથી, થઇ લક્ષ્મી અવતાર.

ભાવે ભક્તિ માગીરે—જગી જોતી જાદવા ! હોશ.

સાખી.

મનુષ્યાણે ગોવાળિયા, ગોખી થઇ સૌ નાર;

ભેદ ભૂલી સંસારનાં, રસ ઝીલે એકતાર.

રંગે અનુરાગીરે !—જગી જોતી જાદવા ! હોશ.

સાખી.

ઉઘડીયુંનાં ઘેનમાં, ભર્યા પ્રેમનાં ભાન;

રાતલડીના દિન કર્યા, કેવા મ્હારા કાન !

થયાં સદ્ભાગીરે !—જગી જોતી જાદવા ! હોશ.

સાખી.

ભર ઉનાળે આવતી, નવલી મીડી વસંત !

તૂટ્યો તંત જગત્તણે, દુઃખનો આવ્યો અંત.

હું પ્રભુ પાવ લાગીરે !—જગી જોતી જાદવા ! હોશ.



# “તો શું ?”



ગઝલ—કવ્વાલી.

અમારું આખરે મૃત્યુ, સુયત્નોમાં થયું તો શું ?  
 પ્રયત્નોમાં બધું આયુષ્ય, જે વીતી ગયું તો  
 ગૂમાવી પૂર્વનું ગૌરવ, ઉઘાડ્યું આજ દહે-દિલ !  
 જલાવ્યું ઘર લગાવ્યો દવ, હવે વન ના રહ્યું તો શું ?  
 કરીને જ્ઞાનનું મર્દન, ચડાવી ચેતના-ચંદન;  
 સુધાર્યું મોક્ષનું સાધન, બીજું કંઈ ના રહ્યું તો શું ?  
 બદન પર ખાખ ચાળીને, હવે ધણી ધખાવી છે;  
 નવા લેખો લખાવીને, પછી સંકટ સહ્યું તો શું ?  
 થયા જે ખાખથી પેદા, થવાના ખાખમાં લેગા;  
 ઉગ્યું જે પાંદડું આજે, સવારે તે ખર્યું તો શું ?  
 લગ્યું છે જન્મથી મૃત્યુ, થયું જે પ્રાપ્ત તે વીત્યું;  
 લગ્યું રૂ જે હતું કાત્યું, સુધાર્યું તે સર્યું તો શું ?  
 મળે છે તાંતણા લેગા, ગને છે વસ્ત્રના ધાગા;  
 બળે તે આખરે વાઘા, થયું જીવ્યું મજ્યું તો શું ?  
 કુહાડો કાળનો કુડો, કરે છે સર્વનો ચૂરો;  
 પછી નિજ કર્મ કરતાં, પાપીએ જીવન હર્યું તો શું ?  
 ગરજતી મેઘની ઝાડી, તૂટે જેમ ફૂટતી ધાણી;  
 ચડ્યાં તે ઉતરે પાણી, કદી આજે વહ્યાં તો શું ?

પ્રલયની આગ ફૂંકે છે, બળીને ઝાડ ઝૂકે છે;  
 બળીયા સર્વ સૂકે છે, પછી છેલ્લું દહ્યું તો શું ?  
 બળે પેદા થવા માટે, મરે છે જન્મવા માટે;  
 મરીશું જીવવા માટે, પછી આ તન ગયું તો શું ?  
 જતું તે આવવા માટે, મથે છે સૃષ્ટિ શિર સાટે;  
 જવું જગની સીધી વાટે, પછી જીવન ગયું તો શું ?  
 ગયું કદિ સર્વ ધન તો શું ? રહ્યું કદિ એક મન તો શું ?  
 પછી સાધન રહ્યું તો શું ? તપોવન ના રહ્યું તો શું ?



## અમારી મસ્ત ફકિરી.



ગઝલ—કવ્યાદી.

ફકિરીમાં સખિરી ! મહેં, ભરી આજે મળ કેવી ?  
 અમિરીને ફકિરીમાં, મળી આજે રળ કેવી ?  
 ફિકર ઘુંટી કરી ફાકી, તમન્ના શી હવે બાકી ?  
 શરીરે ત્યાગની કફની, રુડાવી ત્યાં કળ કેવી ?  
 બલકને બાણતા ફાની, પછી પરવાહ તે શાની ?  
 નથી દરકાર દુનિયાંની, મળે તે ક્યાં મળ એવી ?  
 પોવો ખ્યાલા ભરી પાવો, કરીને જ્ઞાનનો કાવો;  
 અમિરીનો ધરી દાવો, ફકિરીમાં મળહ લેવી !  
 કદિ મખમલ તણી શૈયા, કદિ ખુદ્દી ભૂમિમૈયા;  
 કદિ બહેતી મૂકી નૈયાં, તરંગોની કળ લેવી !

કહિ ખાવા મળે લાડુ, કહિ ખાવાં પડે ઝાડુ !  
 રગશિર્યુ દેહનું ગાડું, ઉપર ભગવી ધ્વજા કેવી !  
 કહિ છે શાલ-દ્વશાલા, કહિ છે ભસ્મને માળા;  
 કહિ હો ઝેરના ખ્યાલા, મળે તેવી મજા લેવી !  
 ધર્યા છે કેસરી જામા, કર્યા કાષાય કપડાનાં;  
 ત્યજી સંસારના જામા, કળમાંથી મજા લેવી !  
 ભર્યા છે જ્ઞાનધન ભાથાં, ઝુકાવે શાક પાણી માથાં;  
 જગત્નો ગમ સદા ખાતાં, ગમીને જ્યાં રજા દેવી !  
 ખુશી રાખી ગમી સાથે, ધખાવી હોળીઓ હાથે;  
 ખીજનાં દુઃખની માથે, ખુશીથી જ્યાં સજા લેવી !  
 જગત્ જીત્યું અલખ નામે, અચલ એ રાજ્યને પામે;  
 નમાવી સર કદમ સ્કામે, ઉભાં ત્યાં દેવને દેવી !  
 અભિરીની મજા મીઠી, ફકિરીમાં અમે દીડી !  
 ન કરવી ચાકરી-ચીડી, સ્પૃહાને જ્યાં રજા દેવી !  
 થયા જ્યાં એક ઇશ્વરથી, પછી શી ગાંઠ ઘર ઘરથી !  
 જગાવ્યો પ્રેમ પરવરથી, શક્તાકા સ્નેહની સેવી !!

## અજબ પ્રેમનો ખ્યાલો.



ગજલ—કુવાલી.

ગળા સૂધી ભરેલો આ, પીઓ કોઈ પ્રેમનો ખ્યાલો !  
 હૃદયરંગે રસેલો આ, લીઓ કોઈ પ્રેમનો ખ્યાલો !

અમીઝરણાં ઝરે જેમાં, રસો મીઠા ઠરે તેમાં;  
 પ્રભુએ પીરસેલો આ, પીઓ કોઈ પ્રેમનો ખ્યાલો !  
 લિજાવ્યો લાવનાઓમાં, જમાવ્યો કંઈ જમાનામાં;  
 સુધાધારે ધરેલો આ, લીઓ કોઈ પ્રેમનો ખ્યાલો !

સાખી.

વિકસ્યાં કમનિય કાળેજે, પ્રેમળીજ અંકૂર !  
 હૃદયચંત્રમાં પીલતાં, પ્રકટ્યો અર્ક કપૂર.  
 કમળનેત્રે ઝીલેલો આ, પીઓ કોઈ પ્રેમનો ખ્યાલો !  
 કનકક્યારે ખિલેલો આ, લીઓ કોઈ પ્રેમનો ખ્યાલો !

સાખી.

શાસ્ત્રશબ્દ ભ્રમણાવડે, ભૂત્યા કંઈક સુજાણુ;  
 પ્રેમપ્રસાદ પવિત્ર આ, વર્ણે વેદ-પુરાણુ.  
 પ્રભુચરણે ઝરેલો આ, પીઓ કોઈ પ્રેમનો ખ્યાલો !  
 શ્રુતિસત્વે સરેલો આ, લીઓ કોઈ પ્રેમનો ખ્યાલો !

સાખી.

ડાલાવે ઇંદ્રાસનો, ડિછાળે પ્રહ્લાંડ;  
 નયનઝલક પલકે રચે, નવલા માયાકાંડ !  
 મહાસિંધુ તરેલો આ, પીઓ કોઈ પ્રેમનો ખ્યાલો !  
 અમરતામાં મરેલો આ, લીઓ કોઈ પ્રેમનો ખ્યાલો !

સાખી.

પૂછીને પરતંત્ર જન, પગલાં ભરતા જાય;  
 સ્વતંત્ર સિંહ કદિ નહીં, પરનું માર્યું ખાય !

હુઃખોને વિસરેલો આ, પીઓ કોઈ પ્રેમનો ખ્યાલો !  
શિવે બહાલો કરેલો આ, લીઓ કોઈ પ્રેમનો ખ્યાલો !

સાખી.

કોમળ કમળકળી ખિલી, હસી રસીને મલકાય;  
બ્રમિત બ્રમર મોહાંધને, મર્મ નહીં સમજાય.

અજ્ઞ મસ્તી ભરેલો આ, પીઓ કોઈ પ્રેમનો ખ્યાલો !  
હૃદયભાવે રસેલો આ, લીઓ કોઈ પ્રેમનો ખ્યાલો !

સાખી.

તું \*યોગી હું ÷ યોગિની, પ્રેમ કુંજમાં આજ;  
અજ્ઞ યોગને સાધીએ, સજી સ્વર્ગના સાજ.

વિરહટીપે ભરેલો આ, પીઓ કોઈ પ્રેમનો ખ્યાલો !  
ખરફ જેવો ઠરેલો આ, લીઓ કોઈ પ્રેમનો ખ્યાલો !

સાખી.

મૃત્તાવે સંસારને, મૃત્તાવે વ્યવહાર !

આપે મૃત્તી આપને, થવું આજ એકતાર !

- અધરથી ઉતરેલો આ, પીઓ કોઈ પ્રેમનો ખ્યાલો !  
જીગરસરથી ઝરેલો આ, લીઓ કોઈ પ્રેમનો ખ્યાલો !



# પ્રેમી કે પાગલ ?

ગઝલ—કબાલી.

જીગરથી ચાહનારાને, જીગર સાથે જડી દેશું;  
 કદર જે પ્રેમની કરશે, પગે તેને પડી રહેશું.  
 નથી શીખ્યા હમે તો પાઠ, દુનિયામાં જુદાઈના;  
 ગણે જે એક તેનાથી, સદાયે એક થઈ રહેશું.  
 ન દીઠું સ્વર્ગે કંઈ ખીજું, જીગરની ગોઠમાં જીજન;  
 અને આ જીંદગાનીની, ખરી લહેજત ભરી લેશું.  
 ગણે ના જે જુદાઈ, તેમની મીઠી ગુલામીમાં;  
 હમે તો મોક્ષ માનીને, હમેશાં મસ્ત થઈ રહેશું.  
 ભરી બાઝારમાં આવ્યા, ખરીદી દિલ તણી કરવા;  
 સમર્પી દિલ અને દુનિયા, ખરીદી દિલ અમે લેશું.  
 કદ્દ કહેશે, દગો દેશે, કદિ ખૂંટી બંધું લેશે;  
 હમે તોયે તહમાઈ તો ! હસીને દિલ હરી લેશું.  
 જીગરથી તંગ બાંધ્યો બંધ, નહિ તોડ્યો કદિ ટૂટે;  
 અજલ જો આવશે તોયે, હસીને દિલ કરી લેશું !  
 દગાબાજ કરી કિસ્મત, કદિ દેશે જલાલી તો;  
 જિગરની ખાખ ભૂસીને, સદા આનંદમાં રહેશું !  
 અલખની ઇશક ધૂનમાં, ખુદાઈ નૂર પૂરીને;  
 ટળી માલીક કે બંદા, અમે તો એક થઈ રહેશું !



# હમે બંદા સદાયે મસ્ત રહેનારા.

ગઝલ—કબાલી.

હમે માલીકના બંદા ! સદાયે મસ્ત રહેનારા !

મતિહીણા, મલીન, મંદા ! છતાંએ મસ્ત રહેનારા !  
નથી સૂઝા ઉનાળામાં ! નથી લીલા શિયાળામાં !

હૃદયમાં સળગતી જ્વાળા, છતાંએ મસ્ત રહેનારા !  
દખાતા કંઈ નથી દુઃખથી, કુલાતા કંઈ નથી સુખથી !

ગણી સુખ-દુઃખના ગાળા ! સદાયે મસ્ત રહેનારા !  
નથી જ્ઞાની અને ધ્યાની, નથી માની અભિમાની;

જીવણીનાં બળ્યાં જાળાં ! છતાંએ મસ્ત રહેનારા !  
નથી ધનવાન કીર્તિમાન, નથી વિદ્વાન્ કે શ્રીમાન્ !

શિશુ જેવા કર્યો ચાળા ! છતાંએ મસ્ત રહેનારા !  
નથી આકિલ નથી કાગિલ ! નથી પૂરા બન્યા ગિસ્મિલ !

કરો કાતિલ ! કરમ કાળાં, છતાંએ મસ્ત રહેનારા !  
સીતારા ! કૂર કિસ્મતના, ફના કરવા ભલે ખેડા;

બળે ત્રિતાપથી બાળા, છતાંએ મસ્ત રહેનારા !  
તમે મારો તમે તારો, કરો જે કંઈ તમે ધારો !

કદિ હીણો કહી કાળા, છતાંએ મસ્ત રહેનારા !  
નથી ઘોળા નથી કાળા, નથી પીળા ન રૂપાળા !

અમે તમ બાપના બાળા ! સદાયે મસ્ત રહેનારા !  
હતા સુખિયા, હતા મોટા, બન્યા દુઃખિયા અને છોટા !

દીઠા આ હર્દના દહાડા, છતાંએ મસ્ત રહેનારા !

ભયંકર કર્મ કરનારા ! સીતારા ! ખેલતા ન્યારા !  
 હમારા મોતના પાળા, સદાયે મસ્ત રહેનારા !  
 કસમ છે રૂહેમ ના કરજો ! દયા કંઈ દિલ નહિ ધરજો !  
 ઉતારો ચર્મનાં છાંત્રાં, છતાંયે મસ્ત રહેનારા !

## છતાંયે પ્રેમ નહિ છૂટે.

ગઝલ—કવ્યાલી.

કદિ આકાશ શિર તૂટે, છતાંયે પ્રેમ નહિ છૂટે !  
 કદિ જો વજ્રમાં કૂટે, છતાંયે પ્રેમ નહિ છૂટે !  
 સુરત જાગી, લગન લાગી, અગન આ અંગમાં વ્યાપી;  
 ન માગી જાય ઉર ઈચ્છા, કદીયે પ્રેમ નહિ છૂટે !  
 પૂરે છો કેદખાનામાં, છુપાવે કંઈ ઝતાનામાં;  
 પ્રગટશે આપ એ જ્યોતિ, છતાંયે પ્રેમ નહિ છૂટે !  
 પિછાણ્યો પ્રેમ પ્રહ્લાદે, પછાડ્યું વિશ્વને પગથી;  
 મૂળવ્યા સમલોકોને, છતાંયે પ્રેમ નહિ છૂટે !  
 ઉખેડ્યા મ્હાડ પાતાળો, વિખેરી વજ્ર છાટોને;  
 ઉઘાડ્યા લોહના સ્થંભો, છતાંયે પ્રેમ નહિ છૂટે !  
 પિછાણ્યો પ્રેમ ધ્રુવળાલે, અકાલે યોગમાં મ્હાલે;  
 નચાવ્યું ઇંદ્રપદ તાલે, છતાંયે પ્રેમ નહિ છૂટે !  
 હૃદયમાં પ્રેમ લય જાગી, ઉપાધિ વ્યાધિયો ભાગી !  
 રતિ ભીતિ બધી ત્યાગી, છતાંયે પ્રેમ નહિ છૂટે !

ત્યજશે દેહના ખંધો, ત્યજશે સ્નેહ-સંખંધો;  
 હૃદયના મર્મખંધોનો, છતાંયે પ્રેમ નહિ છૂટે !  
 કરમાશે કનક-કાયા, ત્રિલાસે વિશ્વની માયા;  
 હરાશે હામ ને હૈયાં, તથાપિ પ્રેમ નહિ છૂટે !  
 જડાયો જીવ સાથે જો, નસોના રક્તમાં વહે છે;  
 રમે છે રામ રામે તે, કદીયે પ્રેમ નહિ છૂટે.  
 ખરો એ પ્રેમ હનુમંતે, ખતાવ્યો ચર્મ ચીરીને;  
 લખાવ્યા રામને રામે, કદીયે પ્રેમ નહિ છૂટે !  
 હતો એ પ્રેમ સીતાનો, બુઝાવી આગની ઝાળો;  
 કદિ જો આગમાં બાળો, તથાપિ પ્રેમ નહિ છૂટે !  
 બુઝાવી આગ એ દેશે, ઉલેચી નીરને ંડેશે;  
 સદા છે ! છે ! અને રહેશે ! કદીયે પ્રેમ નહિ છૂટે !  
 જુઓ ઓ ! કૂર જોનારા ! જુઓ કરી કોટી દુકડાઓ !  
 લખ્યો છે અંતરે ઉંડો, કદીયે પ્રેમ નહિ છૂટે.  
 હસે છે આજ જોનારા, જશે એ સર્વ રોનારા !  
 હસે છે એ જશે તોયે, કદીયે પ્રેમ નહિ છૂટે !  
 જશે એ ને હમે જઈશું, જવાનો માર્ગ છે સૌનો;  
 જશે નહિ એક એનો એ, કદીયે પ્રેમ નહિ છૂટે !  
 જનારાને જવા દેશું, બહુ જોનારને જોશું;  
 જવું-જોવું-બધું લેશું, તથાપિ પ્રેમ નહિ છૂટે.  
 દિશાઓ ડગમગાવીને, ગગન આ બળભાવીને;  
 અમર રેણુ ઝૂલાવીને, કદીયે પ્રેમ નહિ છૂટે.

પ્રભુએ પ્રેમને પૂજે, જગત્ સૌ પ્રેમથી ધુજે;  
 ખરું એ શાસ્ત્રને સૂજે, છતાંયે પ્રેમ નહિ છૂટે.  
 જશે એ ઇલ્મ ને આલમ, જશે સૌ ઇલ્મનાં પોથાં;  
 જશે સૌ બોલનારાઓ, છતાંયે પ્રેમ નહિ છૂટે.  
 ન રહેશે બોલવું-કહેવું, ન સાંભળવું અને દેવું;  
 જશે આ વિશ્વનું સઘળું, તથાપિ પ્રેમ નહિ છૂટે.



## મિત્રના વેશમાં શત્રુ.

૧૦૦૦

ગઝલ—કબાલી.

ન જાણ્યા લેદ કદિયે જે, તુમારા દિલ મહિં ડાલે!  
 ન આણ્યાં ખેદનાં આંસુ, રહડાવી જુલ્મ હિંડોળે.  
 હમ્યા આનદથી જ્યારે, અમે વ્યાધી સહી રોયા:  
 હમારા મોતમાં આજે, રહડયો શો રંગ તમ ડોળે?  
 લગાવ્યા છાતીયે પહેલાં, કહ્યા મીઠું વદી “રહારા;”  
 હજારો ત્યાં દીધાં વચનો, ન પાળ્યો એક પણ કોલે!  
 દબાવી છાતીયે છાતી, હવે શાને છૂરી કહાડી?  
 બનીને બેવશ આજે, અમારાં કાળજાં છોલે!  
 હતી હીરા તણી માળા, મનોહર ડોકમાં ઝૂલી;  
 જુલ્મની વાંસળી વાગી, બનીને નાગ શું ડોલે!  
 ભર્યો ખ્યાલો પિયુષનો તે, જહર શાને બને આજે?  
 જલાવી તન બદન ભૂંડા! જીગરને ખાખ શું ચોળે?

થશે જો આગ તો રડામે, તમોને આગ મળવાની;  
 થશે શું કાળજી ટકાડું, તકમારું આગને સોલે ?  
 કહે છે ન્યાય કુદરતનો, કે, ઠરશે ઠારનારા સૌ;  
 તમે બાળો બની જાલિમ, પછી શું પાપ નહિ બોલે ?  
 હજારો રાત વાતોમાં, ગુમાવી ધાત કરનારા !  
 નહિ શયતાન પણ આવે, કદિ તમ જુઝમને તોલે.  
 કર્યા જેણે વડા રહેની, વડાઇને પિછાનો કંઈ;  
 બની પેદા હવે આજે, પ્રભુનું નામ શું બોલે ?

## નજર તું આવશે ક્યારે ?

ગઝલ—કબાલી.

જીગર ! શોધું ત્હને દર-દર, નજર તું આવશે ક્યારે ?  
 લખ્યું બહુએ ત્હને દિલગર ! નજર તું આવશે ક્યારે ?  
 ત્હને હું ખેલતી દેખું, રસીલી પુષ્પક્યારીમાં;  
 ધરીને રૂપ કળિયોનું, નજર તું આવશે ક્યારે ?  
 ધસી દરિયાવને તીરે, વહે વાયુ તણી દહેરો;  
 સમીરસર પર ચમન કરતી, નજર તું આવશે ક્યારે ?  
 પ્રગળ દરિયાવનાં મોજાં, કુદે છે દહેરની સાથે;  
 નથી શું નૃત્ય એ તકારું ? નજર તું આવશે ક્યારે ?  
 જલદ આકાશ ભેદીને, ઝરે આકૃતાગનાં કિરણો;  
 રસેલી રોશનીથી એ, નજર તું આવશે ક્યારે ?

પવનમાં ઝૂલતી ડાળી, હશે દીશી જની શાની ?  
 હસાવી આંખની કીકી, નજર તું આવશે ક્યારે ?  
 ખગિયામાં ગિછાવી છે, ખુદાએ ખૂબસુરતી તે;  
 પ્રિયે ! છાયા બધી સાથે, નજર તું આવશે ક્યારે ?  
 દરે દર મ્હેં ત્હને મીઠી ! સહુમાં સૌ રૂપે દીઠી;  
 નથી જૂદી છતાં જૂદી, નજર તું આવશે ક્યારે ?  
 કહે કોઇ જામ જાહની, કહે કોઇ ઇશ્કની છાયા;  
 અમારી જન્મભૂમિમાં, નજર તું આવશે ક્યારે ?  
 નથી ન્યારી-નથી ન્યારી ! ભરી તું-તું-બધે પ્યારી !  
 જીગરની આંખ ખોલું ત્યાં, નજર તું આવશે ક્યારે ?  
 મહામાયા પ્રતાપી છે, સકળ બ્રહ્માંડ વ્યાપી છે;  
 હૃદયવીણા પ્રસાપીને, નજર તું આવશે ક્યારે ?  
 લખોથી લખ લગાવીને, હૃદય સાથે દબાવીને;  
 પ્રણયમંત્રો જગાવીને, નજર તું આવશે ક્યારે ?

## મરત પ્રેમનો પ્યાલો.

ગઝલ—કવ્યાલી.

અજબ એ પ્રેમનો પ્યાલો, હમેને પ્રાણુ પ્યારો છે !  
 અમરપદ્મ પ્રાપ્ત કરનારો, બધાંનો એ ઉતારો છે !  
 હમારી ઇષ્ટતા એમાં, ગણી છે શ્રેષ્ઠતા જેમાં;  
 સકળ સત્તા હરફ જેમાં, હમારો 'પ્રેમ' ન્યારો છે.

કલ્પતરુ, કામધેનુ કે, કહે ચિંતામણિ કોઈ-  
 સકળમાં શ્રેષ્ઠ ચેતન એ, પ્રભુમય પ્રેમ ન્યારો છે  
 કરે જડમાં જીવન સ્ફૂર્તિ, ધરે સંજીવની મૂર્તિ !  
 અમીમય પ્રેમની પૂર્તિ, પ્રભુતા પ્રેરનારો છે !  
 હૃદય સર્વસ્વ સોંપીને, નિયમદોરી વિલોપીને;  
 લખે લખ સૃષ્ટિગોપી તે, અજ્ઞાન કંઈ પ્રેમધારો છે !  
 અલખ એ નંદનંદન છે, ચતુરનું ચિત્તચંદન છે !  
 હુમારા લક્ષવંદનને, જડયા ત્યાં યંત્રતારો છે !  
 ભજે છે દેવગણ સ્વર્ગે, સજે છે દૈત્ય પાતાળે;  
 અલખ-લખ પ્રેમ એકજ એ, સુખદ સેતુ હુમારો છે.  
 દીધો એ દેવસેવામાં, પીધો એ દેશ સેવામાં;  
 લીધો છે મોક્ષમેવામાં, જગતને તારનારો છે.  
 ન કહેશો પ્રેમ છોડી દો, ન-કહેશો, તાર તોડી દો !  
 કહો કે “જાન જોડી દો” ન કોઈ અહિં હારનારો છે !  
 કહે કોઈ પ્રેમને સ્વાર્થી, કહે છે કોઈ પરમાર્થી;  
 હુમારાં બેયનો સાથી, હુમારો ‘પ્રેમ’ ન્યારો છે !  
 ભરી છે ઇશની શક્તિ, ઝરી ત્યાં શિષ્યની ભક્તિ;  
 કરીને દિવ્ય રસપૂર્તિ, પ્રભુજી બેલનારો છે !  
 પ્રભુનો સર્વ વ્યાપક ‘પ’, જડયો રાધા રમણનો ‘ર’;  
 મળ્યો મુકુન્દનો ત્યાં ‘મ’, ત્રિપુટી તારનારો છે !  
 હુમારા રામ ને સીતા, હુમારા કૃષ્ણની ગીતા;  
 ભરી એ જામને પીતાં ! બધો બીજો લવારો છે !

સ્વજનનો કનક-ક્યારો એ, વિજનને તો અકારો છે;  
 જગત્નો એ કિનારો ને, હમારો તો સીતારો છે !  
 મરીશું તોય એ રસમાં, ધરીશું જન્મ ફરી તેમાં;  
 લૂટાવીશું યુગેયુગમાં ! છતાં દીઠો વધારો છે !  
 ખરી એ મસ્તી મહોખતની, ભરીને જામ ઉદ્ધતની;  
 ઝુકાવી નાવ કિસ્મતની, એ સૌને તારનારો છે !



## હાર્ય કે હાંસી ?

ગઝલ—કબાલી.

હસીના ! તું હસીને, રંકને શું રોવરાવે છે ?  
 કરી ઉંચું પ્રથમ માથું, નીચું શું જોવરાવે છે ?  
 ધરીને ખ્યાર પહેલુમાં, ભલે કર કતલ આ ગરદન !  
 ફજેતીની ભરી ખાજર, દાંડી શું પીટાવે છે ?  
 કર્યા તહે વાયદા જુઠ્ઠા, કરેલા કોલ તહે ધોયા !  
 કહીને રાહે ઉદ્ધત તું, જુદે રસ્તે ચડાવે છે ?  
 ન દીઠો ભાવ આદરનો, કર્યો તહે રંક ઘર ધરનો !  
 ખતાવી જામ અમૃતનો, જહર શું પીવરાવે છે ?  
 વિસારી રાહ અસ્મતના, ખતાવે વાંક કિસ્મતના !  
 અમૂલા મહેલ મહોખતના, શું માટીમાં મિલાવે છે ?  
 હતા એ ચિત્રપટ શાના ? ખતાવે આજ શાં ખડાનાં ?  
 શિખેલા પાઠ દુનિયાના, બધાએ શું ભૂલાવે છે ?



સદાની તું બની સાથી, ઘડીમાં ફર શું નાહી ?  
 રસી બાંધી કસીને, મૂળથી શાને કપાવે છે ?  
 મરી છૂટ્યો છતાં છાના, ન જાણ્યા લેઢ બેઢિલના;  
 વફાઈમાં મૂવા ત્યાં-બેવફામાં શું બપાવે છે ?  
 પ્રથમથી પ્રેમ દર્શાવી, નમેરી શું બની આવી ?  
 બફાબંજર હૂલાવીને, હવે શાને ડરાવે છે ?  
 વફાઈ એક કતરાપર, હજારો જન સદકે હો;  
 સફાઈ શોધતાં નાહક, ફસાવી શું સતાવે છે ?  
 ઝીલી ગેંદ રોશની હૈડે, કહીને રાહનુમાઈ તહે !  
 છુપાવી છાતીમાં શાને, હવે બંજર ચલાવે છે ?  
 ભરંસો રાખતાં મરતા, બિચારા રંક પરવાના !  
 નથી સહમજી શકાતા-લેઢ શા દિલના બતાવે છે ?



## પ્રેમ કે પક્ષપાત ?

ગઝલ—કબાલી.

ગણ્યા મેં એક અંતરમાં, હજારો આપ લઈ બેઠા !  
 કલેજાં કાપવાનો શું, હજારો આપ લઈ બેઠા !  
 કહી વાતો વફાઈની, છૂરી વીંઝી સફાઈની !  
 તમે તો બેવફાઈની, સદાની છાપ લઈ બેઠા !  
 પરાણે પ્રેમ બાંધીને, જહરનાં તીર સાંધીને;  
 વગર તેડયો-વગર માંગ્યો, તમે સંતાપ લઈ બેઠા !

વફાઈનો ત્યજી સીધો, લીધો છે રાહ શે ઉધો ?

દિવસને રાત ગણવાની, તમે ભૂલથાપ લઈ બેઠા !

અમે ચાલ્યા ઉગમણા ત્યાં, તમે વહેનાર આથમણા;

વૃથા કલ્યાણને બદલે, રૂદન આલાપ લઈ બેઠા !

હૃદય માટે હૃદય લીધું, ન લીધું ને કપટ કીધું !

હતું તે ખુચવી લીધું, હૃદયનો શાપ લઈ બેઠા !

સુણી સુર સ્નેહ સીચેલા, હૃદય હરણાં બન્યાં ઘેલાં;

પછી હણવા તમે શું-હાથમાં આ ચાપ લઈ બેઠા !

કહો છો પ્રેમને પૂજે, છતાં શું સ્વાર્થમાં ગુંજે !

પ્રજાગી પુણ્યનાં પુંજે, તમે શું પાપ લઈ બેઠા !

હણો તો એક ફટકાથી, ન પીડો લાખ ચટકાથી;

અમારાં પ્રેમ લટકાંથી, દગાનું માપ લઈ બેઠા !

કદમમાં ભૂકતાં માથું, ઉઠાવો તીર ને ભાથું !

સનમ ! સંતાપવા સાધુ, સીતારો આપ લઈ બેઠા !

ગુલામી જ્ઞાનની કરવા, અમે મંત્રો ગ્રહ્યા ગરવા;

બની કાતિલ કદર કરવા, ઘુબરો આપ લઈ બેઠા !



# અકાળે કરમાયેલાં કુસુમને !



ગઝલ.

સુવાસિત પુષ્પ ! પ્યારા તું !  
 ઉઝ્યું શાને ? ખરું શાને ?  
 સુંકોમળ બાળ ! બહાલાં તું !  
 મળ્યું શાને ? ગયું શાને ?  
 છબિ પ્રેમે રસિલી જે;  
 હૃદય માંહિ વસેલી છે;  
 ન વિસારું કદી તંહીને;  
 વિસારી તું વહું શાને ?  
 થયું તું કૂર શું ભૂડાં !  
 અરે નિર્દોષ બાલુડા !  
 નિરંતર આહનારાં દિલ-  
 ને સળગાવી વહું શાને ?  
 ગમ્યું અહિંથી જવું શાને ?  
 જવું ત્યાં આવવું શાને ?  
 હણીને પોષનારાંને,  
 ઉડી જતું રહું શાને ?  
 જીગરને ડાંખ મારીને,  
 જખમ ઉંડા ઉતારીને.

વિના વાંકે વિદારીને;  
 જવું આજે ચલ્યું શાને !  
 પ્રથમ પ્રીતિ ખતાવીને;  
 મધુર મુખડું ખીલાવીને.  
 અમારું કહેવડાવીને;  
 પરાયું તું થયું શાને ?  
 ગમ્યું ના ઝુંપડું આજે;  
 ન રહેવાનું વિચારીને;  
 નહોતું તું હમારું તો;  
 પ્રથમ ફૂડું કહ્યું શાને ?  
 ત્યજી પ્રેમી જીગર જૂનું,  
 કર્યું તહે રંકગંડુ સૂનું !  
 ખુંચાવી રત્ન જીવનનું;  
 હવે તન આ રહ્યું શાને ?



## ન સંધાશે કદી પાછા !



ગઝલ.

તુટેલા તાર વીણાના, ન ખંધાશે કદી પાછા !  
 ફુટેલાં પ્યારનાં વાળાં, ન સંધાશે કદી પાછાં !  
 કરાડોના પડયા ચીરા, સમા થાશે કદી પાછા;  
 થયા ચીરા જીગરના તે, ન સંધાશે કદી પાછા.

તુટેલાં મોતી માળાનાં, તે બંધાશે કદી પાછાં;  
 કુટેલા કાચ દર્પણના, ન સંધાશે કદી પાછા.  
 સળગતી આગના સોલા, બુઝાશે એ કદી પાછા;  
 જીમરની આગના ગોળા, ન ઓલાશે કદી પાછા.  
 તુટેલી દોરીના ટુકડા, સમા થાશે કદી પાછા;  
 તુટ્યાં જે દિલ દગાથી તે, ન સંધાશે કદી પાછાં.  
 તુટ્યા બંધો નદીના તે, બધા બંધાય છે પાછા;  
 છુટ્યા બંધો મહોજ્જતના, ન બંધાશે કદી પાછા.  
 રૂકડ્યાં જે પૂર પાણીનાં, વહી જશે કદી પાછાં;  
 વળ્યાં જે પ્રેમનાં પાણી, નહીં વહેશે કદી પાછાં.  
 તરંગો જોરથી કૂદે, વહી જશે તરત પાછા !  
 તરંગો અંતરે ઉડ્યા, નહીં જશે કદી પાછા.  
 પડ્યા દિવાલમાં કાંટા, મળી જશે કદી પાછા;  
 પડ્યા જે માર્ગમાં કાંટા, ન સંધાશે કદી પાછા.  
 પડેલા જખમ બંજરના, રૂઝાશે તે કદી પાછા;  
 પડેલા જીવનના ઘા તે, ન ભૂટાશે કદી પાછા.  
 પડ્યા જે મોતના મહોમાં, ઉભા થાશે કદી પાછા;  
 છતાં પણ યેવજ્ઞના ઘા, ન ભૂંસાશે ફરી પાછા.



# દેખાડશો ક્યારે ?

૧૧૧૧—૧૧૧૧

ગઝલ—કબાલી.

અમૂક્તા ધર્મ પૂર્વજના, - ધરી દેખાડશો ક્યારે ?  
 પરાક્રમ વીર તનુમેનાં, કરી દેખાડશો ક્યારે ?  
 હતા પૂર્વે બહુ મોટા, થયા શાથી હવે છોટા ?  
 પડયા જે વીર્યના તોટા, ભરી દેખાડશો ક્યારે ?  
 કહોછો વીરપુત્રો છો, કહો છો 'સૌ સુપુત્રો છે;'  
 બતાવી પાત્રના પહેલી, તરી દેખાડશો ક્યારે ?  
 વડીલો યજ્ઞવેદીમાં, ધૂનીને ધમધમાવીને;  
 જગત્ પાવન કરી દેતા, ફરી દેખાડશો ક્યારે ?  
 હતા દાનેશ્વરી પૂરા, કરણુ ને પાર્થ સમ શૂરા;  
 ચળકતા હિંદના હીરા, ફરી દેખાડશો ક્યારે ?  
 હુમેશાં દેશહિત ચ્હાતા, હૃદયના નીરમાં ન્હાતા;  
 મહા બળવાન ગુણુજ્ઞાતા, ફરી દેખાડશો ક્યારે ?  
 સમરમાં કીર્તિ વરનારા, અમર નિજ નામ કરનારા;  
 અચળ ઉત્સાહ ધરનારા, ફરી દેખાડશો ક્યારે ?  
 ધીરજ ને ધામ ધરનારા, વિજયની માળ વરનારા;  
 અરિનું હીર હરનારા, ફરી દેખાડશો ક્યારે ?  
 પ્રતાપી રામ રણુધીરા, ભરત જેવા અચળ વીરા;  
 ભક્ત હનુમંત સમ હીરા, ફરી દેખાડશો ક્યારે ?

પ્રતાપી પાંડવો પ્રેમી, કુશળ શ્રીકૃષ્ણજી સ્વામી;  
 વિદુર-ઉદ્ધવ સમા નેમી, ફરી દેખાડશે ક્યારે ?  
 પ્રતાપી પ્રાણુ દેનારા, પ્રજાનાં કષ્ટ હરનારા;  
 કસોટી તીવ્ર સહેનારા, ફરી દેખાડશે ક્યારે ?  
 કર્યા જે તેમણે કામો, ઉઘાડ્યાં સ્વર્ગનાં ધામો;  
 તમે પણ એ સમાં નામો, ફરી દેખાડશે ક્યારે ?  
 સ્વીકારી શુદ્ધ આ સેવા, પ્રભુ હઇ મોક્ષના મેવા,-  
 દિવસ અતિ ઉજળા એવા, હરિ ! દેખાડશે ક્યારે ?

## ફકિરી હાલ મારો છે.

ગઝલ—કબાલી.

જલાવી દે જીગર બહાલી ! ફકિરી હાલ મારો છે;  
 થયાં છે તન-બદન ખાલી, ફકિરી હાલ મારો છે.  
 બહુ જોઈ ! બહુ જોઈ ! આ રાહે રશ્મ દુનિયાંની;  
 ભરી છે ખેવકાઈ હા ! ફકિરી હાલ મારો છે.  
 ચહી ચેરાગની ટોચે, જલાવે પ્રાણુ પરવાના;  
 નફ્ટ આલમ હસે તેને, ફકિરી હાલ મારો છે.  
 ભરી છે ખેવકાઈથી, સફાઈ ના મળી દિલની;  
 વકાઈ ના પમાઈ તો, ફકિરી હાલ મારો છે.  
 જહર કાતિલ બધે ફેંદ્યું, જમાનો આ ઉઠ્યો કાતિલ;  
 કપાતા ભાઈ ભાઈથી ! ફકિરી હાલ મારો છે.

મરે શું હાથથી વહાલી ! મરે શું મારી આથકને !  
 મરે તું એજ દિલ ખૂંચે, ફકિરી હાલ મારો છે.  
 ભલે દુઃખ-દર્દથી દાઝું, ભખીને આગના સોલા;  
 તને તો દાઝતાં દેખી, ફકિરી હાલ મારો છે.  
 હતો એ વખત એવો જ્યાં, હતી તું પ્યાર પહેલુમાં;  
 કપાતાં મૂળ તુજ હાથે, ફકિરી હાલ મારો છે.  
 ભલે કાતિલ કરો કત્તે, મુનાસિખ જાન મારો છે;  
 દુવા દિલથી ગુજારું છું, ફકિરી હાલ મારો છે.  
 અહો ! જરી ગુજરી છે, દુવા તુજ ઉમ્ર વધવાની;  
 જખમ એ હિજના ધોવા, ફકિરી હાલ મારો છે.  
 ખુશી રહેજે, સુખી થાજે, ભૂતી જાજે, ભૂતેલાને;  
 નહિ ભૂતું, હુંતો કદીયે, ફકિરી હાલ મારો છે.  
 જીગરમાં છાપ છાપીને, જતનથી જાપ કરવાનો;  
 સ્વદેશે મંત્ર લઈ જોડો, ફકિરી હાલ મારો છે.



## જગતના ઝેરના પ્યાલા !



ગઝલ.

દિલોજનીથી ઉભરાતા ! પીઓ આ ઝેરના પ્યાલા !

સળગતા આગ સમ તાતા ! લીઓ આ ઝેરના પ્યાલા !

ઉઠો-આવો-દુઃખી ! દાતા ! ભરી લો અંતરે શાતા !

ખનો પી મસ્ત મદમાતા ! લીઓ આ ઝેરના પ્યાલા !



રૂઢનનાં ગીતડાં ગાતા, રહ્યા શું આમ સીદાતા ?  
 જગત્નો ગમ સદા ખાતા, પીઓ આ ઝેરના ખ્યાલા !  
 પ્રભુની પાઠશાળામાં, પઢે તે બાળ-બાળાનાં;  
 ગણવાને ખરા જ્ઞાતા, પીઓ આ ઝેરના ખ્યાલા !  
 સદાયે આત્મધન ખોતા, રહ્યા બેસી સુરત બેતા;  
 દુઃખીની આંખડી દહોતા, લીઓ આ ઝેરના ખ્યાલા !  
 ગણીને શત્રુને મિત્રો, ભૂસીને સ્વાર્થનાં ચિત્રો;  
 વધારી અંતરે શાતા, પીઓ આ ઝેરના ખ્યાલા !  
 હૃદયનાં બંધનો કાપો, નિયમના માર્ગને માપો;  
 રહો સંસારમાં રમતા, લીઓ આ ઝેરના ખ્યાલા !  
 ઉખેડીને જૂના પાયા, ચડાવી દો નવી કાયા;  
 નવા બાંધી નિયમ નાતા, લીઓ આ ઝેરના ખ્યાલા !  
 ભરીને ભાવનાં ભાથાં, સજો સહુ એકતા બ્રાતા !  
 રહો રંગે ભર્યા રાતા ! પીઓ આ ઝેરના ખ્યાલા !  
 પ્રભુનો પ્રેમરસ પાતા, બધાંને પ્રાણથી ચડાતા;  
 દયાના નીરમાં નડાતા, પીઓ આ ઝેરના ખ્યાલા !  
 કસુંબી લાલ કે લીલા, થશે રંગો બધા ઢીલા;  
 હસી 'કાળા' અમે ગાતા, પીઓ આ ઝેરના ખ્યાલા !  
 બધા આ રંગ દુનિયાના, ફના થાતા-ઉડી જતા;  
 જહરના રંગ રહેવાના ! પીઓ એ ઝેરના ખ્યાલા !



# માર્મિક ઝેરના ખ્યાલા !



## નવલ મિત્ર નવલને--

( જૂના પુરાણા વસંતનો ખુલાસો. )

ગઝલ—કવ્વાલી.

( પ્રસ્તાવ. )

જીગરની આફતો હરવા, ભર્યા છે ઝેરના ખ્યાલા !

કસોટી કર્મની કરવા, કર્યા છે ઝેરના ખ્યાલા !

સખે ! શી રીત સમજાવું ? નથી એ ભાવતું આવું !

બની બેબાન ત્યાં જાવું, ભર્યા છે ઝેરના ખ્યાલા !

( બીજ. )

નથી એ ગીતનું ગાવું, નથી એ નીરમાં ન્હાવું;

નથી ત્યાં આવવું-જાવું ! ઝર્યા છે ઝેરના ખ્યાલા !

બની ગુલ્શર કાયાથી, છવાઈ ઇશ-છાયાથી;

રહી હુંશિયાર માયાથી, ધર્યા છે ઝેરના ખ્યાલા !

જમીને પ્રેમને ભાણે, પીએ તે પારખી જાણે;

અજાણ્યા તાંતણા તાણે, સર્યા છે ઝેરના ખ્યાલા !

બનાવી ખાખ નિર્મલ જે, ગ્રહે છે શોધી સોમલને;

ચુડે રણમાં અમલ પીને, કર્યા છે ઝેરના ખ્યાલા !

મરે છે જે વડે દુનિયાં, જીવે છે યોગિયો તેમાં;

જગતથી લિજ્જ રસ્તામાં, ભર્યા છે ઝેરના ખ્યાલા !

કરીને હંડ મેરૂનો, બનાવી શેષની રજ્જી;  
 મથીને કાઢતાં અમૃત, મળ્યા છે ઝેરના ખ્યાલા !  
 ઠગાયા દેવતાઓ જ્યાં, કથા ઇન્સાનની શી ત્યાં ?  
 પૂછો તે બેવજબ બહાનાં, બન્યા છે ઝેરના ખ્યાલા !  
 નથી સહમજી શક્યા પોતે ! કહો સમજાવીએ કોને ?  
 ન વાણી વેદની પહોંચે, રહ્યા ત્યાં ઝેરના ખ્યાલા !  
 નથી એ વાત કહેવાની, નથી એ ચીજ દેવાની;  
 દીવાની મસ્તી એ મનની, ભર્યા ત્યાં ઝેરના ખ્યાલા !  
 પીએ તે ના કદી પૂછે, રડે તે આંસુ શું લૂછે ?  
 જમીને આસમાં વચ્ચે; 'ભર્યા છે' ઝેરના ખ્યાલા !  
 સરેસર ઝેરના ખ્યાલા, દરેદર પાથર્યા ભાલા !  
 ઉઠાવો જામ મતવાલા ! નર્યા છે ઝેરના ખ્યાલા !

( અંકુર. )

અભયપદ દેવને દેવા, ગયા પી દેવ મહાદેવા !  
 કરી પરમાર્થની સેવા, ધર્યા છે ઝેરના ખ્યાલા !  
 ભરીને નીલકંઠે જે, પચાવ્યું ઝેર કાતિલ તે;  
 ઉછાળે સાપ કુંક્રાડે ! ઝર્યા છે ઝેરના ખ્યાલા !  
 ચૂડી તે ઇશકની પાંખે, પડ્યું માશુકની આંખે;  
 મળા તો આશકો ચાખે ! મળ્યા છે ઝેરના ખ્યાલા !  
 નસે નસમાં ચૂડે લહેરો, ઉઠે કંઈ રંગ ધનધેરો;  
 વિસારે વિશ્વનાં વેરો, ગળ્યા છે ઝેરના ખ્યાલા !

ગળાની રૂંઢમાળામાં, જટાનાં રૂક્ષ જળામાં—  
 વહંતી ગંગધારામાં, સર્યા છે ઝેરના ખ્યાલા !  
 વહ્યા કૈલાસથી નીચે, ઝીલી પ્રહ્લાંડ ઉર ડીંચે;  
 રસીલી આંખડી મીંચે ! ઠર્યા ત્યાં ઝેરના ખ્યાલા !  
 પ્રતાપી રામ રઘુરાયા, સીતાને શોધવા ચાલ્યા;  
 રડે વનમાં, હસે માયા ! ભર્યા ત્યાં ઝેરના ખ્યાલા !  
 રુડડયો મનસૂર શૂળીપર, ‘અનલકુક્ક’ ને કરી દિલ્લખર;  
 ઉતારી ઇશ્કનાં ખંજર, વહ્યા છે ઝેરના ખ્યાલા !  
 દટાયો કપ્રમાં ફરહાદ, શીરીનું નામ કરતો યાદ;  
 બન્યા એવા ઘણા બરખાંદ ! ત્યાં છે ઝેરના ખ્યાલા !  
 ગયા મજનુ અને લયલા, થયો મહેતાબ ધાયલ જ્યાં;  
 પુકારે કૃષ્ણને રાધા, પીધા છે ઝેરના ખ્યાલા !  
 મીરાંદેવી જહર પીને, રહ્યાં જગમાં અમર થઇને;  
 બને નહીં કામ કંઈ ખડીને ! બન્યા છે ઝેરના ખ્યાલા !  
 વખાણ્યા કૃષ્ણને રામે, પીધા છે લિખ્મને ભીમે;  
 સતાર જ્યાં રાત-દિન જામે, રહ્યા ત્યાં ઝેરના ખ્યાલા !  
 પ્રબળ મેવાડના વીરા, ધરીને અંગ કેશરીઆં;  
 બતાવે રંગ રણધીરા ! વહ્યા ત્યાં ઝેરના ખ્યાલા !  
 ભરીને બાણનાં ભાથાં, ઘુમે લઈ હાથમાં માથાં;  
 નથી કાંધા નથી વાંધા ! વહ્યા ત્યાં ઝેરના ખ્યાલા !  
 હજારો ક્ષત્રિની બાળા, મરણની ફેરવી માળા;  
 હસી ભેટી પડે જવાળા ! સહ્યા ત્યાં ઝેરના ખ્યાલા !

ઉઠ્યા સુર યુદ્ધને ઝુંડે, મઢ્યા છે માનવી મુંડે;  
 નવાં ધરી રૂપ નવખંડે, કર્યા છે ઝેરના ખ્યાલા !  
 ભલા નિજ દેશને કાળે, અને નિજ ધર્મને માટે;  
 ઝુઝ્યા જે વીર શિર સાટે, ગ્રહ્યા છે ઝેરના ખ્યાલા !

( વિકાસ. )

અમે જાણ્યું ગરલ જેને, ભલે અમૃત કહો તેને;  
 મરણશૈયા ગિછાવો ત્યાં, ગણ્યા છે ઝેરના ખ્યાલા !  
 ભરીને જામ એ મીઠા, અમર દોને થયા દીકા ?  
 ઉપાડી પીઠ પર પીઠાં, વહ્યા છે ઝેરના ખ્યાલા !  
 જૂઠી દુનિયા જૂઠું કહે છે, પ્રવાહો ઊલટા વહે છે !  
 સુધાનું નામ દઇને છેતર્યા છે ઝેરના ખ્યાલા !  
 મરે તેને ધરી માથે, ઉઠાવે આકૃતો હાથે;  
 ખરે તે તારલા સાથે, ખર્યા છે ઝેરના ખ્યાલા !  
 સ્વદેહે મોત સ્વીકારી, નિવૃત્તિમાર્ગને ધારી;  
 વિસારી ‘મારી’ ને ‘તારી’-હર્યા છે ઝેરના ખ્યાલા !  
 મરેલા લાખ મોતોમાં, અમે જીવતા સદા જોડા !  
 મરણ-જીવન અમારામાં, ભર્યા છે ઝેરના ખ્યાલા !  
 સુગંધી પુષ્પની શૈય્યા, ગિછાવે છે કિરસ્તા જ્યાં !  
 મળ એ સ્વર્ગની લેવા, ધર્યા છે ઝેરના ખ્યાલા !



# આકાશી માશુકને પેગામ.



ગઝલ—કવ્વાલી.

કર્યો બેઝન શાને તહે, મહુને ચહેરો બતાવીને ?  
 કર્યો બેલાન તહે શાને, મોહસિંધુ (માં) ડૂબાવીને ?  
 જરા દિદારનો દહેકો, રહી પડે બતાવીને;  
 દીવાનો દીતને કીધો, જરા આંખો મિલાવીને !  
 પતો તહારો નથી જડતો, પડ્યો હું રંક તરફડતો !  
 નકેશું મેળવ્યો, વહાલી ! હમારું દિલ જલાવીને ?  
 કરી માશુક બન્યો આશક, ધરી મેં જાંઘળી ખોળે;  
 પીધું છે ઝેર ભરી ખ્યાલે, હમે હાથે હલાવીને.  
 ગણું માશુક, બનું આશક ! ગણું હું જીવ કે આત્મા;  
 કદમ ધોયાં પ્રિયે ! તહારાં, ગરમ લોહી વહાવીને !  
 ઘણા જ્ઞાની અને માની, મૂઆ એ માર્ગમાં દાની;  
 હબરો દિલ પીસ્યાં છે, પ્રેમભૂતે હલમલાવીને !  
 મળકુ શી દૂધ સાકર કે, મીઠાઈમાં મળે તેને ?  
 પીધો છે પ્રેમરસ જેણે, લગોથી લગ મિલાવીને !  
 હમારા માન ને અહેશાન, દિલે ઇમાન એ જાની !  
 કર્યો સર્વસ્વ મહેં કુરબાન, લઈ લે મહેં બતાવીને !  
 કશી જ્યારે ખબર નહોતી, છળી શાને ધરી રહામે ?  
 લગાવી આગ અંતરમાં, ગરીબોને રહાવીને.

નજર દીઠાર શું દીધાં ? નહોતી ચાહ દિલમાં તો !  
 હવે નાથી જશે તે કયા, ફરેએ ફેસલાવીને ?  
 જીગરની ચક્ષ્મ ખોલીને, નશોમાં ઝેર રેડીને;  
 છુપાવી આંખ ધુંધટમાં, હસે છે શું રિજાવીને ?  
 છળિ જે વિશ્વમાં વ્યાપી, અમે તેં અંતરે છાપી;  
 કલેજાં રંકનાં કાપી; ખસે શું જગ હસાવીને ?  
 ત્રિશંકુ દેશમાં પેઠો, નથી ઉંચે નથી હેઠો !  
 દીવાનો હું બની બેઠો, ગતાગમને શુભાવીને !  
 ભલે ચાહે ન આવે, લાવવાનો હું ધરું દાવો;  
 કરીશ મહારી, મરીશ તોયે, હું તારું મન મનાવીને !



## ગયા તે તો સદા માટે.



ગઝલ—કબાલી.

હમારા દેશના વીરા, ગયા તે તો સદા માટે !  
 પુરાણા હિંદના હીરા ! ગયા તે તો સદા માટે !  
 દિશાઓ હાકથી ગાજે, નસોમાં વીરતા વાજે;  
 નિરખતાં દેવ પણ લાજે, ગયા તે તો સદા માટે.  
 પ્રજાનાં પાપ ધોવાને, અવરનાં આંસુ ઢહોવાને;  
 ધવાતા ધા રૂઝવવાને, ગયા તે તો સદા માટે.  
 સહોછો સ્નાયુના લકવા, કરોછો બહુ મુખે બકવા;  
 દવા તો લેશ લીધી ના ! ગયા તે તો સદા માટે !

ખહુ નાના બન્યા મોટા, તમે મોટા થયા ખોટા !

અળે જે સ્વાર્થના ગોટા, ગયા તે તો સદા માટે !

શરીર છે પાણી પરપોટો, ધરો શું મોહ મન મ્હોટો ?

ખલકમાં શો પડ્યો તોટો ? ગયા તે તો સદા માટે.

બન્યા છો સર્વથી છોટા, રહ્યા નહિ દારીને લોટા !

શુભાવ્યા વીરનર મોટા, ગયા તે તો સદા માટે.

ધર્યું પૂર્વે પ્રબળ બહુએ, હુઆવ્યું આજ તે સહુએ !

રવો શું દર્દદિલ સહેતાં ? ગયા તે તો સદા માટે !

જીગરના ઘા બહુ ખાધા ! મલમપટ્ટા નથી ડીધા;

હતાં જે સાધનો સીધાં, ગયાં તે તો સદા માટે.

બહુ ખાધું અને પીધું ! બહુ લીધું અને દીધું !

છતાં ના કંઈ કર્યું સીધું ! ગયા તે તો સદા માટે !

ઉછાળો શબ્દના મોજાં, પળાવો આંગણે રોજાં !

ઉઠાવો કર્મના જોજાં ! ગયા તે તો સદા માટે.

હજારો આફતો વેઠી, વિપત્તિ મૂળમાં પેઠી;

પડી સૌ શક્તિયો હેઠી, ગયા તે તો સદા માટે.

પનોતી લોહની લાગી, હૃદયની ભવ્યતા ભાગી;

સ્વધર્મી મર્મ અનુરાગી, ગયા તે તો સદા માટે.

રહડ્યા છો પાપને ચીલે ! પડ્યા છો કાર્યમાં ઢીલે !

જડ્યા છો બંધને ખીલે ! ગયા તે તો સદા માટે.

સફલતા સત્ય ચૂકો છો, ઉદયનો માર્ગ મૂકો છો;

વચન પર શીઠ થુંકો છો ! ગયા તે તો સદા માટે.



વચન કાજે જીવન દેતા, પ્રતિજ્ઞા કાજ સહુ સહેતા;  
 વડાઇનાં વચન કહેતા, ગયા તે તો સદા માટે.  
 બહુ ગાર્યું અને રોયું, ખવાયું તે બધું ખોયું !  
 સુધાર્યું કામ ના એકે ! ગયા તે તો સદા માટે.  
 ગુમાવી હાથથી બાજી, ન રાખ્યા ઇશને રાજી;  
 જનેતા રાંકડી લાજી ! ગયા તે તો સદા માટે.  
 ગળવીને ત્રણે લોકો, શમાવે સ્નેહીના શોકો;  
 પડાવી દુષ્ટને પોકો ! ગયા તે તો સદા માટે.  
 ખુશીથી ઝેરને ફાકી, ન રાખ્યું કંઈ હવે બાકી;  
 બન્યાં પૂરા બળદ ખાખી ! ગયા તે તો સદા માટે.  
 ઉડાવો ખાકના ગોળા, જમાવો સંતનાં ટોળાં;  
 રજળતા રંક થઇ રોળાં, ગયા તે તો સદા માટે.  
 ગયા તે શું નહિ આવે ? ફરી નિજ દર્પ બતલાવે ?  
 જલાવે શું જીવર હાવે ? ગયા તે તો સદા માટે !

## કર્તવ્યની કિંમત.

ભૈરવી—ગઝલ.

હાર શું કિંમત હરામી—યત્નથી સહુ થાય છે !  
 હારતાં કિંમત નકામી, જીંદગીની જાય છે.  
 જ્યાં પડે પાછો લથડતો, પાય ત્યાં ટટાર થઇ;  
 દમ ધરીને ભર કદમ તું, શ્રીગુરૂ ગમ ગાય છે !

એક શ્વાસે આકરાં, કામો કહિ થાતાં નથી;  
 ફળ પ્રમળ એ પ્રેમનાં, પુરુષાર્થથીજ પમાય છે.  
 લેખાં બધાં આ જીવંતીનાં, ભૂતતાં ફરીથી ગણો;  
 ફૂલે અને ભૂલે બધા, એ કાયદોજ જણાય છે.  
 તાક્યાં નિશાનો લક્ષથી, તે ચોટમાં ચોંટી રહે;  
 ધર્યાં ફળોને પામતાં, નર વિશ્વમાં વખણાય છે.  
 જે બીજ વાવ્યાં ખંત ને ઉત્સાહથી ભૂમિ વિષે;  
 વાવ્યાં યથા કાળે ફળે, ત્યારેજ પોંક લણાય છે.  
 છે કર્મમાં અધિકાર ત્હારો, ત્યાં ઉચ્ચારો ના ઘટે;  
 કટિબદ્ધ થઈને ખેડ કરવી, એજ ધર્મ મનાય છે.  
 સીધાં હશે જો ભાગ્ય ને વરસાદ જો સારો થશે;  
 ફલ શ્રેષ્ઠ પૂર્વ પ્રયાસનાં, સંતુષ્ટ થઈ શોધાય છે.  
 જો મંદભાગ્યે રૂઠશે, મેઘો અવૃત્તિષ્ટિ થશે;  
 તો છેવટે નિજ યત્નમાં, કર્તવ્યથી છૂટાય છે.  
 માટે ધરીને હોંસ, અગ્રેસર બની કર્તવ્ય કર !  
 થાનિહર ! આજે વસંત ! અહિં-કર્તવ્યવાયુન્ડાય છે.



# નવા સિદ્ધાંતવાદીને સનાતનીનો નવાખ.



ગઝલ—કવ્વાલી.

કથો છો શાસ્ત્ર એ શાને ? હમે બહુ બોધ લીધા છે !

અમારા પૂર્વજે અમને, ઘણા ઉપદેશ દીધા છે !

જગતના બોધનારા શું, ગ્રહીશું બોધ બીજનો ?

અમે પણ શાસ્ત્રના ઉંડા, ઘણાએ શોધ કીધા છે !

ગમે તેવું અમારું છો રહ્યું, લેવું નથી પરનું—

હજારોમાં અમારું શ્રેષ્ઠ, એ હિસાબ સીધા છે.

સ્વધર્મજ શ્રેયકારી સાક્ષ, શાસ્ત્રો સાક્ષ પૂરે છે;

કરો દિલમાં અદલ ઇન્સાફ ! બેમાં કોણ બીધા છે ?

ગુનાહો આંખમાં ઘૂસી, ગુનાહોને બતાવે છે !

તમે વાંકા ભલે કહેતા, હમારા માર્ગ સીધા છે !

નહીં આખર સુધી છોડે, સ્વીકાર્યા માર્ગને સાધુ—

શિખાવો ભીરૂતા તેને, જનો જે દિલથી બીધા છે !

નિધન આવે છતાં ડગશું, નહિ નિજ ધર્મથી ભાધ !

અમે શ્રીકૃષ્ણના મુખથી, પ્રગળ ઉપદેશ લીધા છે.

પીવાડો ઝેરના ખ્યાલા, નથી તલભાર પણ પરવા !

વિધર્મોને ન અડવાના, હમે સૌમંદ લીધા છે !

કરી રાતાં નયન કોપો, ધખાવી આગ સંતાપો !  
 મરીશું નહિ કદી જોણે, સુધાના જામ પીધા છે !  
 સનાતન અમૃતે સીંચ્યાં, કદી દીઠા નથી મરતા !  
 મીરાંએ ઝેરના ખ્યાલા, ધરીને પ્રેમ પીધા છે !  
 તમારું કે અમારું કોઈનું ધાર્યું નથી થાતું—  
 થનારું થાય છે તેમાં, તહમે શા હાથ દીધા છે ?



## સુધારક બુલબુલને સનાતની વસંતનો આબુક !

ગઝલ—કન્વાલી.

જન્મિયું પશ્ચિકુલમાં તું, ઋતુની વાત જાણે શું ?  
 બતાવું ધર્મ-મર્મો ત્યાં, વૃથા તું વાદ તાણે શું ?  
 કહે શ્રીકૃષ્ણ ગીતામાં, “કુસુમાકર રૂતુમાં છું;”  
 ગ્રહી લે કૃષ્ણના કથનો, તું મિથ્યા માન માણે શું ?  
 ન જાણે ભેદ કાવ્યોના, ન માત્રા છંદની ગણના !  
 ગમે તેવી કરે બકવા, વિના જાણ્યે પરાણે શું ?  
 દશા કે દેશહીણો તું, વિહિત વિદ્યા વિહોણો તું;  
 ભલે નાચે, કૂદે, બોલે, ઉડે, ઇચ્છા પ્રમાણે શું ?  
 ચુડે છે કેમ દંગલમાં ? ઉડી જાણ ! જંગલમાં !  
 વિહારી વનપ્રદેશોનો, પ્રસાદોને પલાણે શું ?

વસંતે કંઠ દીધો છે, વસંતે સૂર પૂર્યો છે;  
 વસંતે તું કરે લીલા, છતાં પરને વખાણે શું ?  
 ખરું જો રૂપ તું જોશે, હૃદયની બ્રાન્તિને ખોશે;  
 પછી પસ્તાઈને રાશે, પછાડે રત્ન ખ્હાણે શું ?  
 પછી પીઠે સુધારાની, બડી સોટી સનાતનની !  
 ઉઠાવે ખૂમ તે શાની ? ન ગમતી એક દહાણે શું ?  
 સુધારાને નમાવીને, વહે ધારા સનાતનની;  
 ઉઘાડી આંખ નિરખી લે ! જુએ છે નેત્ર કાણે શું ?  
 વલોવે શું વૃથા પાણી ? દિસે બુદ્ધિ બની કાણી !  
 તજીને વેદની વાણી, ચઢડયો આજે કુરાણે શું ?  
 ચહે જો સત્યના શોધો, અને સચ્છાશ્વના ખોધો;  
 ત્યજ દે વજ્ર-અવરોધો, પડયું છે લોહખાણે શું ?  
 થતાં વસંતનાં પગલાં, ઘણાં બુલબુલ ઉડી આવે !  
 રીસાયું એક શી પરવા ? ઉરે અભિમાન આણે શું ?



## કહે છે તે કરતા નથી !



ગઝલ—કવ્વાલી.

ડરો શાને તહમે ભુંડા ! અમે કંઈએ ન કરવાના !  
 ભસે છે શ્વાન જે મ્હોડે, કદી તે ના કરડવાના !  
 ગગનમાં ગાજતા મેઘો, ઉછાળે પેટનાં પાણી;  
 બહુ ગાજે બની ગાંડા, કદિ તે નહીં વરસવાના !

ગુમાની જે બની ગાંડા, કરે મ્હોડે બહુ બકવા-  
 કદી તે હામ ભીડીને, કરી ના કાર્ય શકવાના !  
 ભરેલું તાવથી ભેભું; ઉછળતું સન્નિપાતેથી;  
 કહો શો દમ રહ્યો તેમાં ? બિછાને સૂઈ મરવાના !  
 કરે તે ના કહે મ્હોડે, - કરે તે ના બકે ઝાઝું-  
 ન જાણે કર્મના ભેદો, કહો તે કેમ તરવાના ?  
 નદીને તીર બેસીને, કરી બહુ પારની વાતો;  
 ન બાંધ્યો પૂલ એકે તે, કહો ક્યાંથી ઉતરવાના ?  
 ઉભી છે સંગ પ્હાડોની, દીવાલો લાખ આડે જ્યાં-  
 ન તોડ્યો એક પણ પ્હાણો, કહો શું દૂર્ગ મ્હડવાના ?  
 થશે જ્યારે હૃદય તૈયાર, કરવા કાર્ય અંતરનું;  
 કરી દેખાડશે પળમાં, નહીં મ્હોડે બગડવાના !  
 હૃદયસંકલ્પની શક્તિ, હમે વેદાંતમાં શીખ્યા;  
 ઉતારી યોગમાં આજે, હમારું કર્મ ધરવાના.  
 હબરો આડ એ ટાણે, હમારે માર્ગ છે આવે;  
 લગાવી આગની ફૂંકો, હબરો વિઘ્ન હરવાના !  
 ન કહેશો કંઈ નથી કરતા, ન કહેશો અંતરે ડરતા;  
 કરે તે ના કહે કદીએ, ભલે એ વખત મરવાના !



# અમિત મુસાફરને માર્ગસૂચન.



ગઝલ—કંવાલી.

બૂલેલા ઓ ! મુસાફર ! આંખ ખોલી જો થવાનું શું ?  
 નજર કંઈ કાર્યની કરજે, હતું અહિ સારવાનું શું ?  
 કહિ તેં ગોર કીધો છે ? અજલ આવ્યે થવાનું શું ?  
 જનમતાં સાથ શું લાવ્યો ? હવે લઇને જવાનું શું ?  
 ધરીને ગર્ભમાં બેઠી, હજારો આફતો વેઠી;  
 સફળતા શી કરી ત્હેની ? હતું અહિં શોધવાનું શું ?  
 ઉદર નવ માસ કીધો વાસ, દીધો ભાર માતાને !  
 હતો શો કોલ ત્યાં ત્હારો ? હતું અહિં સાધવાનું શું ?  
 ગુલ્યો તું પારણામાં ને, રમ્યો નિજ માતને ખોળે;  
 હવે શું ખાખ તું ચોળે ? હતું ત્યાં ખોળવાનું શું ?  
 લણ્યો બહુ પાઠ દુનિયાના, ઠગાઇની કિતાબોમાં;  
 ખરા કંઈ ઇલ્મનું એકે, ન પાનું વાંચવાનું શું ?  
 હસ્યો પામી હસીનાને, ફર્યો તું શોખને ફંદે;  
 દીવાની ગઈ જીવાની-ત્હોય બાકી હારવાનું શું ?  
 સુતો બુદ્ધિ કરી બુઢી, પ્રભુશક્તિ રહી રૂઢી !  
 બધી બાઝાર ગઈ ઉઠી, હવે સોદા થવાનાં શું ?  
 હૃદયરસ ઝીલનારા ને-ગયા બહુ યત્ન કરનારા;  
 નથી લેનાર કે દેનાર, ત્યાં છે હારવાનું શું ?

વિતાવી જીવગી સારી, હવસની બદ્ધગુલામીમાં;  
 ઘડી આનંદની ના'વી, ન જોયું કારવાનું શું ?  
 ગુમાવી હાથનો હીરો, હવે પરતાય શું પાછું ?  
 કરે ઇન્સાફ કાજ ત્યાં, પૂરાવા શોધવાનું શું ?  
 હજી છે હાથમાં બાજી, વિચારી જો જરા લાજ;  
 કયામતના દિવસ માટે, લીધું તહે તારવાનું શું ?

## હવે તો આંખ ઉઘાડો !



ગજલ—કન્વાલી.

ખતા બહુ ખેંદના ખાધા ! હવે તો આંખ ઉઘાડો !  
 સડો શું ઉંઘમાં અંધા ? હવે તો આંખ ઉઘાડો !  
 ગુમાવી જીવગાનીને, ખપાવી સિદ્ધિયો સઘળી !  
 લબ્બવી કૂખ માતાની, હવે તો આંખ ઉઘાડો !  
 ભરી છે વાસના ખોટી, કમાણી શી કરી મ્હોટી !  
 રહી નહીં અંગ લંગોટી, હવે તો આંખ ઉઘાડો !  
 રહી છે ભીખની ઝોળી, સળગતી અંતરે હોળી !  
 હસો શું ખાખને ચોળી ? હવે તો આંખ ઉઘાડો !  
 કીર્તિને પાણીમાં ખોળી, ભરી પાખંડની ટોળી;  
 ધૂમે છે નાશની ગોળી ! હવે તો આંખ ઉઘાડો !  
 વઢો શું લાઈ લાઇથી ? બની ખૂરા કસાઇથી !  
 ભર્યા પૂરા ખૂરાઇથી, હવે તો આંખ ઉઘાડો !  
 પડ્યાં છે ધર્મમાં કાણાં, ગયાં છે નામ ને નાણાં;  
 ન જન્મ્યા હાય ! શું મ્હાણા ? હવે તો આંખ ઉઘાડો !



શુભાચ્યું નામ પૂર્વજનું, ન ધાર્યું ધ્યાન કારજનું;  
 વગોણું વેઠતાં જગનું, હવે તો આંખ ઉઘાડો !  
 અરે ઓ ! ધર્મના ઢાંગી ! અરે ! ઓ ભોગના રોગી !  
 અરે દુર્ભાગ્યના ભોગી, હવે તો આંખ ઉઘાડો !  
 બનો શું દંભના ભોગી ? બનો શું જૂઠાના ભોગી !  
 બનીને કર્મના ચોગી, હવે તો આંખ ઉઘાડો !  
 વિષયની વાસના લાગી, વચનની ચેતના ત્યાગી;  
 હૃદયની ભાવના ભાગી, હવે તો આંખ ઉઘાડો !  
 અમીનાં નીર કંઈ સીંચો, હૃદયના થીરમાં હીંચો;  
 મમતાના મોહને મીંચો, હવે તો આંખ ઉઘાડો !  
 બહુએ પાપવૃત્તિમાં તણાયા દુષ્પ્રવૃત્તિમાં;  
 કદી દીઠા નહિ કૃતિમાં ! હવે તો આંખ ઉઘાડો !  
 કુટિલ આ પેટને માટે, રહડયા શું કષ્ટને કાંટે ?  
 કદી નહિ કૂરતા ખાટે ! હવે તો આંખ ઉઘાડો !  
 વિષયના નીચ સેતાનો, શીલે છે અંતરે તાનો !  
 જૂઓ જાગો જરા માનો, હવે તો આંખ ઉઘાડો !  
 રહડો કર્તવ્યમેદાને, ધૂમીને ધર્મનાં તાને;  
 રમો કંઈ મોક્ષના જાને ! હવે તો આંખ ઉઘાડો !  
 તરીને તારજો જગને, ભરી નવરક્તથી રગને;  
 ટકાવી પુણ્યના પગને, હવે તો આંખ ઉઘાડો !  
 નયનનાં નીર દહોવાને, કર્યાં દુષ્કર્મ ધોવાને;  
 પ્રભુની જ્યોતિ જોવાને, હવે તો આંખ ઉઘાડો !



# કાળની વિચિત્ર લીલા.

ગઝલ—કબાલી.

ગણતાં વર્ષની માળા, મહાપંડિત પણ ભૂલે !  
 જગતનો તાત બ્રહ્મોએ, સમયને પારણે ઝૂલે !  
 ગયું જૂનું નવું આવ્યું ! નવું જીવું વળી થાશે !  
 નવાં-જૂનાં તણી ઘટમાળ, જગને આંગણે હૂલે !  
 ગયેલાંને વિસારી દે, નવાંને તું વધાવી લે;  
 નવું જીવું; બધું વીતે, ગણી જૂઠાં વૃથા ફૂલે ?  
 વહન્ટા વર્ષ મહિના, પક્ષ ને સપ્તાહ, દિવસો ત્યાં;  
 દિવસ ચાલ્યા ઘડીપળમાં, વૃથા મહોટાઇ શી તું લે ?  
 વહન્ટાં-જીવ-જંતુ-દેવ-દાનવ સૃષ્ટિમાં સઘળાં;  
 નહીં રોકી શકે કોઇ, જશે પહોળા પથે ખુલ્લે !  
 ખરે છે ખીલીને પુષ્પો, મરે છે જન્મ લઇ પ્રાણી;  
 ડૂબે છે ઉગતા ભાતુ, સદા કરમાય જે ફૂલે.  
 મહા બળવાન માન્ધાતા, ગુણીજન અંથના જ્ઞાતા;  
 જગત કંપાવનારા તે, રહુકે સૌ કાળને ચૂલે.  
 ગયાં શ્રીરામને સીતા, ગયાં શ્રીકૃષ્ણને રાધા;  
 ગયા છે ભીષ્મ ને પાંડુ, રહ્યાં નહીં તેમનાં મૂળે !  
 ગયા દારા-સિકંદરચાહ, રસ્તમ પહેલવાં મહોટા;  
 કહે તહાઈ ગમ્તું તે શું ? વિના મહોટાઇ શું ફૂલે !

ગયા દાતા ને મહમાતા, વિધાતા, તાત કે બ્રાતા;  
 લખાતા ચોપડે તે સૌ, કપાતા કાળની શૂળે !  
 મળી છે સાહ્યખી સઘળી, વળી હાથી ઘરે ઝૂંટે !  
 નગારાં મોતનાં વાગ્યાં, નહીં બાકી રહે ધૂળે !  
 ગયા તે તો સદા માટે, ગયા તહેની નિશાની શી ?  
 નિશાની એજ રહી છે કે, ન કોઈને કાળ કદિ ભૂલે !  
 અમરપટે લખાવીને, નથી એકે અહીં આવ્યો;  
 અહીં જે આપશે નહિ તે, પછી પરલોકમાં શું લે ?  
 કરે છે બુદ્ધ શા માટે ? ધરે છે પાપ શા માટે ?  
 નહિ પાપી કદિ ખાટે ! લખી એ કાળજે તું લે !  
 સુખી આ લોક કે પરલોકમાં થાવા કદિ ચાહે,  
 સુખી કર અન્યને લાઈ ! સમય આ શીદને ભૂલે !  
 વસંતાનંદને છોડી, વૃથા શું દંભમાં ડૂલે ?  
 જગત્માં બેજ દિન રહેનાર, અરે ! શું માનમાં ફૂલે ?

## દગાખાન હિસ્ત.



ગઝલ—હકા.

( યહ બહારે બાગ દુનિયાં ચંદરોજ-એ રાહ. )

જોઈ મેં આ જહાંન સારી બેવકા !

જ્યાં કરી ત્યાં જોઈ યારી બેવકા !

હું રઝળતો ઇશકના બાજરમાં,

શોધતો ગુન્યેવકાઈ બેવકા !

મેં જગાવ્યો દારપર અહાલેક ત્યાં—  
 તહેં ભરી જામે સફાઈ યેવફા !  
 ઈન્તેજરીથી કલામે સાંભળ્યા,  
 મહેં કરી કુરખાન સુરત યેવફા !  
 ચૂમું તડને હું હોડપર કે ખ્દાનિયે ? !  
 દિલ વસાવી ખ્યારી મૂરત યેવફા !  
 ત્હારી ગલીમાં આવતાં જખમી બની,  
 યેઇમાની મેળવી છે યેવફા !  
 વેચી યેઠા દીન ને ઈમાન હું,  
 કંઇ રડું-કંઇ કંઇ લવીને યેવફા !  
 પેરમાં યેડી ગળે જંજીર છે !  
 કયદખાનું લોગવું હું યેવફા !  
 મૌત છે ખ્યારું મને આ કયદથી,  
 જીવતો શાને બળું હું ? યેવફા !  
 પાઇ જામે ઈશક અય દિલદાર તહેં !  
 ચશમમાં આંસુ ભરું છું યેવફા !  
 યેવફાઇ જોઇને ત્હારી સનમ !  
 જો તળું તો હું ઠરું છું યેવફા !  
 કર નજર રૂખસત તણા પયગામને,  
 આખિરી તસલીમ કરું છું યેવફા !  
 ખુશ રહે, હાંસી કરી મ્હારી જીગર !  
 ત્હારી હાંસીમાં મરું છું યેવફા !

વસ્ત્રમાં દીદારની આંખી કરી,-  
 પ્રાણ પરવાના તને છે બેવફા !  
 કતલ કરવા કદ્રદાની શીખળે,  
 કંઈ નથી ખીજી તમન્ના બેવફા !  
 કર કરમ તું, ધર રહમ દિલબર જરા,  
 ભર નમક એ જખમપર એ બેવફા !  
 દહેદિલ \*મરહુમનું +તાલિખ થાય તો,  
 ફેર સમજું તુખમમાં હું બેવફા !  
 કોણે બતાવી હાય ! રાહે ઇશક આ ?  
 કમનસીબી ક્યાં કહું ? હું-બેવફા !  
 જાનથી બેજાન હું પાગલ બન્યો,  
 કહે હજી શું શું સંહું હું બેવફા !  
 સર કયું હાજર બનાવી જામ મહેં,  
 જાનનો પાયો તને xમય બેવફા !  
 =ખું વહાવી મેં ÷કદમબોશી કરી,  
 બેતરસ બેદિલ તું નિર્દય બેવફા !  
 જીંદગીની જામમાં ઉલ્કત ભરી,-  
 મહેં કરી મહેમાની તહારી બેવફા !  
 ઉલ્કતે લાચારનો કંઈ ખ્યાલ કર !  
 કર ખતમ આ \*આહોજારી બેવફા !

જાંઘગી હાર્યો નિગાહે-ચશ્મમાં,  
 ચારી ના કરતા, પુકારે એવકા !  
 ગુલ થતાં ચિરાગ એ જહારે વસંત !  
 ઇશક કાતિલ જહર ધારે એવકા !



## વિધિની વક્લીલા !

આશા.

વિધિનું પાથું પીવું હમારે, ગતિ કંઈ થાય-મતિ કંઈ ધારે ! ટેક.  
 રહડું ગિરિ ઉપર, પડું પાતાળે, રહડતો-પડતો વિધિના તારે ! વિ.  
 રામ, યુધિષ્ઠિર, કૃષ્ણ સરિખા, તે પણ આડ્યા વિધિનીજ લારે ! વિ.  
 શશી-રવિ, શચીપતિ, સુરપતિ, શ્રીપતિ, પતિના પતિની મતિનેય મારે  
 શારદ-શેષની ગતિ નવ પહોંચે, અતિ બળિયાનાં બળનેય વારે ! વિ.  
 મન માને કે રહારું કરવું, “મારું” રે કહે તો વિધિ કર ધારે ! વિ.  
 મૂર્ખ મમત ! શું મારે ઉછાળા ? તહારું કર્યું નહિ થાયે લગારે ! વિ.  
 જે હરિ આપે, તે ધરી માથે, શાન્ત રહે મન સારે નઠારે ! વિ.  
 વારંવાર વિબુધ જન વારે, ફરી ફરી તોય રહડે શું નગારે ! વિ.  
 કરી કરી ચત્નો વારિ વલોવે, વાર્યો ન રહે તે આખર હારે ! વિ.  
 હારી હવે તો વિનવું વિધાતા ! બગડયું હમારું તુંજ સુધારે ! વિ.  
 તું મારે ને તુંજ ઉગારે, હું પદ-મમતા વસંત વિસારે ! વિ.



# દવા વગરનાં દુખડાં.

૨૨૨૨૨૨૨૨૨૨

ગઝલે હક્કા.

સહેતાં હજારો આકૃત, સીનો ગયો ઘવાઈ !  
 ગરદન હમારી કિસ્મત, કાપે ખની કસાઈ !  
 સંકષ્ટ સંત સહે છે, ખળને ખુશાલી રહે છે !  
 ઉલટું સલીલ વહે છે ! શી સૃષ્ટિની સક્ષાઈ !  
 પાખંડી ને શીખંડી, ઘૂમે ઘણા ધમંડી;  
 ફાવે કુપાત્ર ફંદી, એ ન્યાય શો હવાઈ !  
 તેજ પડ્યા છે ધીમા, ગરવો ગુમાવી ગરિમા !  
 જેનો અપાર મહિમા, મહિમાં રહ્યો છવાઈ.  
 વેશ્યા વિશ્વાસ માણે, સતી આંખ અશ્રુ આણે;  
 જીવે દુઃખે પરાણે, કલિની કળા છવાઈ !  
 રાહુ પ્રકાશ વેરે ! રવિને તિમીર ઘેરે !  
 ભૂંગળ વિના હમારી, ભજવાય અહિં ભવાઈ !  
 પરમાર્થ યજ્ઞ-કુંડે, સર્વસ્વ-હોમ દેવા;  
 ખીડું ઉઠાવનારા, દીડા ન કોઈ ભાઈ !  
 ધીમા કદમ હમારા, વંટોળિયે રહડયાં છે !  
 પોતાની વાત શી જ્યાં, પીડા પડી પરાઈ !  
 પરની ઉપાધિ વેઠી, સુખની ઘડી ન દીડી !  
 દિલ દર્દે-દાહ-દુઃખની, દીડી નહિ દવાઈ !  
 વિશ્રામ વૃક્ષ આપે, તેનીજ ડાળ કાપે !  
 આખર તવાય તાપે, તેની નથી નવાઈ !



# પરિષ્ઠ કોર્ટને અપીલ.



ગઝલ—કબાલી.

જીવન છે આપના કરમાં, હયા કંઈ દિલ ધરો દેવા !  
 મરે છે રંક કિંકર આ, મયા કંઈ પાથરો દેવા !  
 વળ્યો કાંટા ભરી વાટે, રઝળતો હાટ ને ઘાટે;  
 ઠગાયો ખડારને ઠાઠે, હવે ઉર ઉતરો દેવા !  
 બનીને પાપના કીડા, કરી બહુ કર્મમાં કીડા !  
 સહી છે પાપની પીડા, હવે વ્યાધિ હરો દેવા !  
 વિના મોતે મરાયો છું, છતાં ના લેશ ફાવ્યો હું !  
 શરણમાં નાશી આવ્યો છું, હૃદયમાં સંચરો દેવા !  
 હૃદયહીણા સ્વજન દીડા, સદા નિજ સ્વાર્થમાં મીઠા;  
 ભૂંસી એ ધુળના લીટા, તડમારો તો કરો દેવા !  
 નગારાં મોતનાં ગાજે, કુટિલ મન તોય ના લાજે !  
 પ્રભુપથ મૂર્ખને આજે, બતાવોને ખરો દેવા !  
 ઘડીની જીંદગી માટે, કર્યા તોફાન શિર સાટે !  
 કુટિલતા કાપવા માટે, સજે કાતિલ છરો દેવા !  
 ગભીરા ઘા સહી વીરા ! પડ્યા છે કાળજે ચીરા !  
 પ્રબળ એ પ્રેમની પીડા, હવે મારી હરો દેવા !  
 જગતના મોહને હરીને, દિવાનો આપનો કરીને;  
 ચરણમાં રંક શિર ધરીને, હવે અભર્યા ભરો દેવા !  
 સ્વીકારી દીનની અરજી, પધારો અંતરે હરજી !  
 હવે માગું રહી-ગરજી-ગરીબને સંધરો દેવા !





# ખેલ્ય દિલખરને.



ગઝલ—કંવાલી.

ચહુડયું ખદ્દાંડ ચકડોળે, જીગરમાં આગ વરસે છે !  
 સીતમગર ! કાળજાં ફેલે ! જીગરમાં આગ વરસે છે !  
 ભલે લૂટો-ભલે કૂટો ! રિહાઇને કરી નાખૂદ;  
 હરેહર જીલ્મ રેલાવો, જીગરમાં આગ વરસે છે !  
 કસમ છે રહેમ ના લાવો, મરેલાને ભલે મારો !  
 હમારે મોજ મરવામાં ! જીગરમાં આગ વરસે છે !  
 નથી એ જીંદગી સાચી, નથી જે જીંદગી મીઠી !  
 જીવે તે સૌ મૂવા જેવા ! જીગરમાં આગ વરસે છે !  
 નથી કંઈ ફિક મરવાની, નથી મરવું કહો કોને ?  
 ભલું મરવું સદા માટે, જીગરમાં આગ વરસે છે ?  
 જીવીને આફતો વેઠી, હઝારો લ્યાનતો લીધી !  
 કરી છે એ કમાઈ કે, જીગરમાં આગ વરસે છે !  
 બનો જલિમ-બનો કાતિલ ! જહુર સીંચો રંગેરંગમાં !  
 મરો-મારો બધી આલમ ! જીગરમાં આગ વરસે છે !  
 દગાખાજી કરી આજે, બનો રાજી ભલે પાજી !  
 કયામતના કહે કાજી, જીગરમાં આગ વરસે છે !  
 કયામતના દિવસ માટે, કરો કે ના કરો પરવા;  
 હમારો ખ્યાલ એકજ છે, જીગરમાં આગ વરસે છે !

જગત્ ઇન્સાફનો તખ્તો, કસોટી આખરે કરશે;  
 હમે એ રાહ પર બેઠા, જીગરમાં આગ વરસે છે !  
 ભલાઈ કે ખૂરાઈનો, નથી કંઈ ખ્યાલ આજે તો;  
 દિવસ એ આવતાં જોશે, જીગરમાં આગ વરસે છે !  
 જલાવી તનખદન સોલા, વહેશે પાર દુનિયાની !  
 મિલાવી ખાકસારીથી, જીગરમાં આગ વરસે છે !  
 સદાના ખાક તોયે આ, ખુદાના પાક બંદા છે !  
 કદિ અંધા નહિ જોશે, જીગરમાં આગ વરસે છે !  
 લગાવો જહરની કુંકો ! જગાવો આગના સોલા !  
 પછી પોકારજો આખિર, “જીગરમાં આગ વરસે છે !  
 ગરલ પીધું સુધા છોડી, વિષમ ઉરવાસના જોડી !  
 ખુદાઈ રૂહની તહોડી, જીગરમાં આગ વરસે છે !  
 વસંતાનિલ અનલ ફૂંકે, પ્રખલ શયતાન સર ઝૂકે;  
 મજહુબે જામ પર થુંકે ! જીગરમાં આગ વરસે છે !  
 ઉઠ્યાં આતિશ તણાં મોજાં, વહ્યા સિંધુ ત્યજી માજા !  
 અનેરાં કર્મનાં વાજાં, જીગરમાં આગ વરસે છે !  
 જીગરમાંથી મહા જવાલા, વહી છે સપ્તેકોમાં !  
 કરે બ્રહ્માંડના ચૂરા ! જીગરમાં આગ વરસે છે !



# રીસાયલી રામાને ચરણ !

૩૩૩૩૩૩૩૩

ગઝલ.

ધુંધટપટ પ્રાણ ! ઉઘાડો ! પ્રિયે ! હું તો પગે લાગું !  
 જરા દિદાર દેખાડો ! ન બીજું હું કશું માગું !  
 થતાં દિદારની ઝાંખી, ટળી જશે બધી વ્યાધિ !  
 શશીને સૂર્ય છે સાક્ષી ! કરગરી એટલું માગું !-ધુંધટ  
 ધરી છે દેહ પ્રિય ચરણે, ઉભો કર જોડીને શરણે;  
 વહેતાં આંસુને ઝરણે, રડી હું એટલું માગું !-ધુંધટ  
 પથારી પાપની ત્યાગી, પ્રણયરજ-રેણુ મહેં માગી;  
 નયનથી ઉંઘ ગઇ ભાગી ! નિરખવા મુખ છપી જાગું !-ધુંધટ  
 નથી ગમતું પીવું ખાવું, ન રૂચે આવવું જાવું !  
 ગમે સંગીત તુજ માવું, રસીક રતિરંગ અનુરાગું !-ધુંધટ  
 નથી ઉર મોક્ષની ઇચ્છા, નથી ધન માનની વાંચ્છા;  
 ગળે ઘૂંટાય એજ તૃષા, નયનરસ ઝીલવા લાગું !-ધુંધટ  
 તહમારું નામ લઈ નાચું, તહમારા રંગમાં રાચું;  
 તહમારાં પ્રેમપદ વાંચું, તમારી રાહ જોઈ જાગું !-ધુંધટ  
 તહમારું સુખ છે સાચું, ગણ્યું બીજું બધું કાચું;  
 સદા નયને ને પૂરી રાખું-પછી કહેજો ભલે-“ભાગું”-ધુંધટ  
 જરા લહેકો કરી લીધો, દીવાનો દીનને કીધો !  
 નજર ખ્યાલો ભરી પીધો, પછી બીજું ન કંઈ માગું !-ધુંધટ  
 ચરણરજ મોક્ષના મેવા, કદમ ચુમી પ્રેમથી લેવા,-  
 નિરંતર પ્રાણની સેવા, કરી ભવરોગથી ભાગું !-ધુંધટ



# અગમનિગમના લેહો !



( ભજન એકતારાનું. )

ભાવ હમારા ઉરના ભાખ્યા નવ જાય !

લેહુ લેટે તો ભ્રમણા ભાગીયે હોજી !

દાવ હમારા દિલના દીઠા નવ જાય !

સંતો આવે તો સગપણ સાંધીએ હોજી !

સાખી.

દૃશ્ય કદિ દર્શાવીએ, અદૃશ્ય શેં દેખાય ?

કેમ કરી સ્હમજાવીએ ? જે વાણીમાં ન સમાય !

વાણીનાં પાણી અંતર સરવરમાંહિ ઉભરાય !

જ્ઞાની લેહુને સંગ ભાગીયે હોજી !

સાખી.

અવનિ ચ્હડી આકાશમાં, નભ પેહું પાતાળ !

વિશ્વચક્ર આ સ્થિર થયું, બાપ બન્યો છે બાળ !

પર કાને એ ભરમ કહ્યા નવ જાય !

સાધુ લેટે તો શંકા ટાળીયે હોજી !

સાખી.

દશે દિશાને લેહતો, ઉઠ્યો અનહદ નાદ !

શબ્દો ડૂબ્યા શ્રવણમાં, શમ્યા વાદ-અપવાદ !

એ એકતાના રસમાં આ ત્રિલોક તણાય !

આવો રસ-તાન લેવા ભાગીયે હોજી !

સાખી.

જળચર-ભૂચર-પ્રાણીયો, ખેચર પક્ષિસમાજ !  
વનલીલા લીલી અને, સૂકાં જડનાં રાજ !

સહુસાજ સંજીવે માયાનાં સરિતાજળમાં ન્હાય !  
આવે પ્રભાતે વીરા ! જાગીયે હોજી !

સાખી.

જાગ્રત, સ્વપ્ન, સુષુપ્તિમાં, તુર્યા રેડે તાન !  
મમતા માગે મરણ ત્યાં, થયાં સ્વપ્નનાં લાન !

એ લાન ભરતાં મસ્ત “વસંત” વીણા ન્હાય !  
સ્નેહી શ્રીહરિને ચરણે માગીયે હોજી !



## અભેદાનંદના તરંગો !



ગજલ—કવ્યાલી.

અમે આનંદના કીડા ! અખંડાનંદમાં રહીએ !  
હરીને પારકી પીડા, સદા આનંદમાં વહીએ !  
ઉછાળી પ્રેમની છોળો, લગાવી જ્ઞાનનો ગોળો;  
જુલાવી હર્ષહિંદોળો, અનંતાનંદમાં રહીએ !  
સપાટા સત્યના સહેતા, સમીર સંતોષના વહેતા;  
પ્રભુના રાજ્યમાં રહેતા, વિશુદ્ધાનંદમાં વહીએ !  
પુરાણો, શાસ્ત્ર કે તંત્રો, વિવિધ વેદાંતના મંત્રો;  
શીખાવી ઐક્યનાં મૂત્રો, અભેદાનંદમાં રહીએ !

સકળ પ્રાણી તણા વીરા, અમે પ્રેમી સુશીલ ધીરા;  
 કરી દુઃખદર્દના ચીરા, ચિદાત્માનંદમાં વહીએ !  
 નિવાર્યા દ્વેષ-કલેશોને, વિસાર્યા વેર-ઝેરોને;  
 વહાવી પ્રેમ લહેરોને, અમિતાનંદમાં રહીએ !  
 નથી કંઈ લેહ ચેતનમાં, ન અસ્થિ, રક્ત કે તનમાં;  
 ભૂલીને લેહ જન-વનમાં, અશેષાનંદમાં વહીએ !  
 મિલાવ્યા સર્વથી હાથો, ભીડી પ્રહ્લાંડથી ખાથો;  
 સુધારી સાથ-સંગાથો, સ્વરૂપાનંદમાં રહીએ !  
 કુલો બહુ વિશ્વવાડીનાં, ઉગ્યાં જન દેશ-ડાળીમાં !  
 ઉછેર્યા એક માળીનાં, અદ્વૈતાનંદમાં વહીએ !  
 રહી હર હાલમાં એકદિલ, ખુશી ડીધી હમે હાંસિલ !  
 હમારી મસ્તની મહેફિલ, ભરી આનંદમાં રહીએ !  
 ખિલ્યાં રવિ એકચનાં ફિરણો ! વહે આનંદનાં ઝરણો !  
 પૂજી પ્રભુનાં પુનિત ચરણો, વસંતાનંદમાં વહીએ !



## દુઃખનો અપ્રતિહત પડઘો !

( એક અભાગિયાની આત્મકથા ! )



લાવણીની લય.

દરિદ્રતાનાં દુઃખથી નિશ્ચિન દિલમાં ડૂબો રહી રહેતો;  
 જેમ તેમ મન મારીને હું, અસહ્ય સંકટ સહી લેતો.  
 સારાં વસ્ત્રો પહેરવાની, ઇચ્છા થાય બહુ મનમાં;  
 વસ્ત્રોની પ્રાપ્તિ આ જગમાં, વસી રહી કંચન-ધનમાં.

ધન ના દીધું હરિએ ત્યારે, તન અંમને શાને દીધું ?  
 તુમ્હ જીવન અમ હરિદ્રજનનું શા માટે ના હરી દીધું ?  
 અસંતોષના અંતરાશિથી, ઉર મ્હારું નિશદિન પ્રજળે;  
 મનોરથો મનમાંજ રહે, જેમ તરંગસાગર અંક ઢળે !

\* \* \* \*

જયન્તીના એક મંગલદિવસે મંદિર દર્શન કરવાને-  
 જતો હતો હું સંધ્યા સમયે, પાપ-દુઃખ પરહરવાને.  
 ચરણ ઢાંકવા જોડા ન મળે, ચિત્તમાં ચિંતા વધી પડી !  
 હૃદય પ્રજળતાં સૂની આંખો આંસુ સારે રડી રડી.  
 ધીરે ધીરે પગલાં ભરતો, પગ છુપાવતો જતો હતો;  
 દુઃખવ્યાકુળ ચીરાતાં ચિત્તમાં, ખેદ ઘણોયે થતો હતો.  
 દેવમંદિરે અલ્પકાળમાં, આવી પહોંચ્યો જે ઘડીયે,-  
 દીઠો એક અપંગ બાપડો, ડગલાં ભરતો ગુંઠણીયે !  
 એ દુઃખિયા દુર્બળને દેખી, અંતર મ્હારું ગળી ગયું;  
 કલ્પિત ચિંતા સરી ગઈ ઉરની, 'જોડા'નું દુઃખ ટળી ગયું !  
 પગ દીધા છે પ્રભુએ મુજને, એ ઉપકાર ધરી ઉરમાં,-  
 વખાણતો શ્રીહરિની કરુણા, આવ્યો હું પાછો પુરમાં.  
 પરના અભાવ અંતર ધરીને, નિરખીને દુઃખ દીનજનનાં,-  
 પ્રાપ્તસ્થિતિ સંતોષે સેવી, સ્વસ્થ બની જા હે મનવા !  
 દુઃખપૂર્ણ આ જગને જોતાં, કલ્પિત દુઃખ કયાં ટકી શકે ?  
 અનંત દુઃખ આ અવનિતલમાં, રંકહૃદય શું લખી શકે ?

\* \* \* \*

ઘોર ભયંકર વનમાં એક દિન જઈ પહોંચ્યો હું અણધાર્યો;  
 અંધારી રાત્રે આથડતો, ફરું ભયથી માર્યો-માર્યો !

આંખે માર્ગ નથી દેખાતો, કંકર-કંટક-કષ્ટ ઘણાં;  
 ‘હાય ઓય!’ કરતો હું હિંડું, ચિંતા કષ્ટ વધ્યાં ખમણાં!  
 શીત-સપાટે શરીર કંપે, અંતર કંપે છે ભયથી!  
 ચાલી ચાલીને ચરણ ધૂળે, મન ધૂળે વન-પશુના ભયથી!  
 શરીરના રક્ષણને માટે, જરૂર પૂરતાં વસ્ત્ર નથી!  
 પ્રાણુતણા રક્ષણને માટે, કંઈ પણ સાથે શસ્ત્ર નથી!  
 જીવ જવાનો સમય જણાતાં, આત્મા ઠંડોગાર થયો!  
 ઉજી-અશ્રુનો પ્રવાહ વહેતો, ઉંડા નિઃસાસા નાખી રહ્યો!  
 ઘન કાનનમાં રૂદન કરી, પોકારી શ્રીપરમેશ્વરને,-  
 પથ ભૂલેલો પથિક ગિચારો, કરગરી કહું કંઈજીવરને,-  
 “હયા ધરી હરિ! બહાર કરીને, ઉગારજો આ દીન જનને;  
 નિરાધાર છું, નાથ નિરંજન! બચાવજો શરણાંગતને!”

\* \* \* \*

ઉક્ત વચન ઉચ્ચારી, ભૂમિ પર ખેડો નિઃશ્વાસ ભરી;  
 નિરાશ હૃદય રડી તરફડીને, સ્મરવા લાગ્યું શ્યામહરિ!  
 પડઘા પેરે જંગલમાંથી પ્રશાન્ત સ્વર શ્રવણે પડતો,-  
 ઘનગર્જન શો વિહ્વલ, ગંભીર! કંઈજીવરસથી આર્દ્ર હતો.

\* \* \* \*

“ભક્ષા મુસાફર! શાન્ત થઈને, સાંભળ તું શબ્દો મહારા;  
 એક વાર નિરખી સ્થિતિ મહારી, ઉઘાડ કંઈ નેત્રો તહારાં!  
 દુનિયાંના દર્પણમાં દેખી, નિજ ને પરની મુખમુદ્રા-  
 કરો કલ્પના સુખ ને દુઃખની, કરો સ્પૃહા, ભય કે ચિંતા  
 કોણ સુખી ને કોણ દુઃખી છે? કોણ રાય ને કોણ રૂકીર?  
 હૃદય તપાસી જન-સમૂહનાં, અંતરમાં કંઈ ધરજો ધીર.



દ્હાડ તણી પીડા છે ત્હમને, વસ્ત્ર પૂરતાં પાસ નથી;  
 અંધારી રાત્રિ, ઘન વન છે, (પણ) બીજોતો કંઈ ત્રાસ નથી!  
 દુઃખ હશે, પણ મ્હારાં દુઃખની, સાથે કંઈ તુલના કરજો;  
 સ્થિતિ ઉભયની ધરી ત્રાજવે, તોળીને મન સ્વસ્થ થજો.  
 ત્હમે ઉભા છો ધરતી ઉપર, માર્ગ શોધવા સાધન છે;  
 આંખ, કાન, કર, ચરણ, હૃદયથી ધાર્યું કરનારું તન છે.  
 મન-તન-સાધન-અધન જડિયાં, દશા વિલોકો! કંઈ મ્હારી;  
 કૂવે પડ્યો પોકારું વનમાં, રાત્રિ છે અતિ અંધારી!  
 બે હાથે આ દીવાલ ઝાલી, જેમ તેમ શિર ખડાર ધરી-  
 ગળા સુધી જળમાં ડુબ્યો છું, અવર નથી આધાર જરી.  
 ખડખડી છે દિવાલ જૂની, ખરે કાંકરી ને ચૂનો!  
 દ્હાડે ધૂજે શરીર ભીનું, ઠરતો ઉભો ઉરસૂનો!  
 જીવજંતુના ડંખો સહુ છું, મૃત્યુ-ભય ભમતો માથે;  
 નિર્જન વનમાં પ્રભુને વિનવું, નથી કોઈ સહાયક સાથે.  
 કૃતજ્ઞતાથી ધન્યવાદ, ઇશ્વરને આપો અંતરથી;  
 કૃપા અપાર ત્હમારા પર છે, દૂર રહ્યા મૃત્યુ-ડરથી!  
 નથી પડ્યા આ ભૂત-કુવામાં! ઠંડા જળમાં નથી લટક્યા;  
 નિરાધાર તરફડતા હાથે, હજી નથી તળીયે લથડ્યા!  
 દીન-દુઃખીની દીનદશાના, લેખ લલાટે નથી લખ્યા!  
 છતાં બીજાનાં દુઃખ દેખી શું, શાન્તિ ધરતાં નથી શીખ્યા!"

\*

\*

\*

\*

નિરખી એ દુઃખિયાની હાલત, ધીર ધરી મન સળળ થયું;  
 નયનો ઉઘડ્યાં, નમ્યાં દેવને, દુઃખનું સ્વપ્ન દૂર ગયું!

સહાય કરીને કુવે પડેલા, જનને ખેંચી લીધો ખંડાર;  
 હૃદયે ચાંપી-મળી-ભેટીને, રડી મેળવી અશ્રુધાર.  
 એક બીજાનાં આશ્વાસનથી, આંખો લૂછી સ્વચ્છ કરી-  
 કર ધરીને, બેલડીએ વળગી, આગળ લીધો માર્ગ ફરી.  
 પ્રયાસથી અમ પ્રવાસ પૂરો, કાળાન્તરે થયો જ્યારે;  
 આવીને નિજ ગૃહે પ્રેમથી, પ્રભુપૂજન કીધું ત્યારે.  
 અનેક ભય ટાળી ઘનવનમાં, રંકતણી રક્ષાકર્તા !  
 જ્યજ્ય શ્રીહરિ! દ્વિષ્ણુસિંધુ! જ્ય શ્રીહરિ ભવભયકર્તા !  
 સંતમહંત પ્રતાપ હરે, ત્રયતાપ વસંત વિહાર કરે;  
 સમતાથી સંતોષ સેવતાં, શ્રીહરિ સઘળાં કૃષ્ટ હરે.



## દોરંગી દુનિયાનાં પોકળ પડધમ !



લાવણી અથવા ખેત.

ભવસાગરનાં મોજાં પર, ભડકા ભૂત-તણા બહુ જાગે છે !  
 દુનિયામાં પોકળ ભપકાનાં, કંઈ ઢોલ-નગારાં વાગે છે !-દુનિ

વેપારીઓનું પડધમ.

વેપાર કરે બહુ વેપારી, હૃદયાર બતાવે હુશિયારી !  
 નામાં લખતા ધારી ધારી ! ધરી હાથ કટારી બે ધારી !  
 વિશ્વાસુને ઉર ઉતારી, કરતા ધા કારી-બહુ ભારી !  
 ગોદો લાગે જ્યાં ગરદનમાં, ત્યાં 'હાય !' પોકારે છે હારી !  
 એ બંધ બળારે સોદા છે ! ત્યાં, સૂતા છે-કોઈ જાગે છે !-દુનિ

ખિસ્સામાં બખબીના વાંધા ! ખોટી શેઠાઇ બતાવે છે !  
ચાકર-નોકર-પેઢી-રાખી, લોળા જનને ભરમાવે છે !  
હાંધ્યાં ઘરમાં હુડીઓ કહાડે, પણ મુંછે તાલ લગાવે છે !  
સદ્દા-સોદા ને વેપારે, બહુ જૂઠા જંગ જગાવે છે !  
લાગે ગેબી જ્યાં ગોળો ત્યાં, પાછી પીઠે ભડ ભાગે છે !-હુનિં

### લડાઇનું પડઘમ.

મેદાન ગળવે વીરતાથી, કર તીર અને ખંજર ધારી !  
તોપો સામે ધરતા સીના ! બહાદુર બની બહુ બળધારી,  
એ ધર્મયુદ્ધનાં જ્ઞાનાંમાં, લાખો બાંધવડાંને મારી,  
વીઝે છે ગોળા ગેબી ત્યાં, પહોળાં મ્હોડાં કરતા હારી !  
હીસાબ ચૂકવવા કરણીના, આ લોક આખરે ત્યાગે છે !-હુનિં

### સંસારનું પડઘમ.

કોઈ વાત કરે મેલી-ગંદી ! કોઈ ખાય-ખૂએ તેજી મંદી !  
કોઈ ફાવે ફેલ કરી ફંદી, કોઈ જાય વીરતાને વંદી !  
કોઈ ઘોડાને ગાંપે ચંદી ! કોઈ વિષયોમાં રમતા છંદી !  
કોઈ નાચે થઇ બેગમ-બંદી ! કોઈ દંભ ધરી બનતા દંડી !  
છક્કડનાં છટકાંને કુદરત-ચાબુકના ફટકા લાગે છે !-હુનિં  
કોઈ લૂટે છે-કોઈ લાવે છે ! કોઈને મિષ્ટાન્નો ભાવે છે !  
કોઈ પાન-સોપારી ચાવે છે ! કોઈ ફિક્કાં મ્હોં દર્શાવે છે !  
કોઈ મૃત માતાને ધાવે છે ! કોઈ ફંદ-છંદમાં ફાવે છે !  
કોઈ સુક્ષ્મ દમ અજમાવે છે ! કોઈ બુદ્ધિબળ બતલાવે છે !  
પણ આવે જ્યાં આંટી ઘુટી, ત્યાં આડી વાટે ભાગે છે !-હુનિં

## અધિકારીનું પડઘમ.

કુંકાડે ફાડે ખડાડોને, ધમકાવે થઇને અધિકારી !  
ફરિયાદ ન સાંભળતા કાને, કરી ચાર દિવસની સરદારી !  
બહુ ઉંધી બુદ્ધિના બુદ્ધામાં, મરતા કરી “મહારી-તહારી”  
ચીઠ્ઠી જ્યાં આવે ચાકરને, ત્યાં તૂર્ત કરે છે તૈયારી !  
કારી આલે નહિ કરમીની, હું પદ-મમતાને ત્યાગે છે !-હુનિ૦

## ખ્યારનું પડઘમ.

ગોઠવતા ખ્યાર તણા પડદા ! મેદાન પડી કરતા ચારી !  
ભરમાવે ભોળી ભામાને, કરી સાચી-ખોટી ફિશિયારી !  
બહુ બાગ-બંગલા મહોળ્લતના, ચણતા શખ્તો રચીને ભારી !  
પીડા ને વ્રીડા ંહાલીની, પતવે ખડાનાં દર્ધ પરખારી !  
જ્યાં પડે કસોટીની સોટી, ત્યાં ખ્યાર પથારી માગે છે !-હુનિ૦

## પ્રેમદાનું પડઘમ.

અળખા કહેવાતી પ્રળખા, ખર નરને નચવે નખરે નારી !  
કોઇ નાચે-કૂદે-ખેલે, થઇને મનહરનારી ગાનારી !  
જાહ આંજીને આંખડીએ, આશકને ઘા કરતી કારી !  
જ્યાં નાડી બંધ પડે પળમાં, ત્યાં સરખી સૌ માઠી-સારી !  
બહુ કૌવત દીઠાં કુદરતનાં ! કંઇ કામ જામગિરી દાગે છે !-હુનિ૦

## કિસ્મતનું પડઘમ.

પળમાં ધનના ઢગલા ભારી, પળમાં ધૂળને ઢગલે નારી !  
લિખારી કરતા સરદારી, કંઇ રાજ બનતા લિખારી !  
તાગડધિજ્ઞાને તાલ-ટપ્પામાં, ચાલી રહી ‘મહારી-તહારી !’

તૂટે કિસ્મતની ચારી, ત્યાં લાલાજી કરતા લાચારી !  
અહિં રંક અને મહારાજને, કુદરત સરખી અનુરાગે છે !-દુનિં

### અજબરંગી પડઘમ.

કોઇ જ્ઞાની જાંબ કૂંકે છે, કોઇ મોહ-મમત પર ચૂંકે છે !  
કોઇ શાન્ત સમાધિ ચૂંકે છે, કોઇ માયા-છાયા મૂંકે છે !  
કોઇ ભજન ભાવમાં ઝૂંકે છે ! કોઇ ભાંડ ભવાઇઓ ભૂંકે છે !  
કોઇ નાટક-ચેટક-ખેટ-તમાસા, કરતા તડકે સૂંકે છે !  
કોઇ નાચે છે ! કોઇ નચવે છે ! કોઇ માગે છે ! કોઇ ત્યાગે છે !-દુનિં  
ગાતા ગીતો સુર સાંધીને, ઉંચા આલોપો લલકારી !  
કોઇ ગાલ બળવી-નાચીને-વેશો બહુ ભજવે છે ભારી !  
કોઇ ઈશ્વરથી કરતા ચારી, માયા-મદ-મોહ-મમત મારી !  
સત્યાચારી ! મિથ્યાચારી ! કોઈ પુષ્પે ! કોઈ પરાગે છે !-દુનિં

### દુનિયાનું ઉંધું પડઘમ.

બહુ ઉંધાં ચશ્મા ભેરવતા ! ધન-માલ-થાપણો ઓળવતા !  
પાપી પગલે જગમાં ફરતા, નીતિ-નિયમોને પરહરતા !  
કરમાં તુલસીમાલા ધરતા ! નિજ ધર્મ-કર્મને વિસરતા !  
ખોટાં-સાચાં કરીને જગમાં, સાચાને ખોટા ઠેરવતા !  
વિષ્ણુ મોતે મરતા-સરી જતા, રડતા-રડવડતા ભાગે છે !-દુનિં

### બહાણિયાનું પડઘમ.

કોઇ બહાણુ ચલાવી દરિયામાં, લાખોના ડોળ કરે ભારી !  
કોઇ આજી ડૂબાવી પોતાનાં, તળીએ ઉતરે સ્વેચ્છાચારી !  
\*કરવટ બદલે કાંટા અડતાં ! પડતા આબડતા ભયધારી !

પગવચ્ચે પૂંછડી ભેરવતાં, ભસ્તાં બહુ શ્વાન દુરાચારી !  
બોબ અણુઘટતા ઉપાડી, કોઈ ઉડાં પાણી તાગે છે !-દુનિં

કવિનું પડઘમ.

કવિતાની જોડીને કડીયો, કોઈ ચોરી ચીરી ચાંપે છે !  
કોઈ લેખ લખીને આપે છે- કોઈ છાપે છે ! કોઈ કાપે છે !  
કોઈ સાચા-સીધા-વીરનરને, જર ને જશ દુનિયાં આપે છે !  
કોઈ દોરી લોટો સાથે લઇને, રાત્રે વંજ માપે છે !  
કોઈ કાગળ કરતા કાળા, કૂડા ભીખ આખરે માગે છે !-દુનિં

કુદરતનું પડઘમ.

બહુ સુખીયા ને બહુ દુખિયા છે ! કોઈને જશ કોઈને જૂતા છે !  
કોઈ ધનદાતા, કોઈ જગજ્ઞાતા, કોઈ લોભી, કોઈ ધનધૂતા છે !  
કોઈ સૂકા-લૂખા-ભૂખ્યા છે ! કોઈ લીલા ને રસવંતા છે !  
કોઈ અંતર પડદા બાંધીને, માયા-મમતામાં સૂતા છે !  
કોઈ પડદા પ્રેમે ચીરીને, પ્રભુજ્યોતિ જોવા જાગે છે !-દુનિં

વસંતનું પડઘમ.

બહુ ઠાઠ કર્યા ! બહુ પાઠ ધર્યા ! બહુ લીધાં ને બહુ મેલ્યાં છે !  
ચોપાટ ગોઠવી દુનિયાંની, સંબંધસોગઠાં ખેલ્યાં છે !  
બહુ રાગ રંગના રંગડામાં, મનતરંગ-શ્રીફળ પીલ્યાં છે !  
ખુશી આંખોને મીંચીને, બહુ ધાવ જીગરમાં ઝીલ્યા છે !  
ઉનાળો આવે ધસમસતો, ત્યાં વસંત જગ પરિત્યાગે છે !  
નાટકતખ્તો આ જગનો જોતો, ઉઘે છે કે જાગે છે ? !-દુનિં



# તમારો સ્નેહ સાચો છે.



ગઝલ.

પરમ આધાર છો પ્યારા ! તુમારો સ્નેહ સાચો છે !  
 ન થાશે નાથજી ! ન્યારા, તુમારો સ્નેહ સાચો છે !  
 જગત્ સઘળું થયું ન્યારું, નથી અહિં કોઈ પશુ મહારું;  
 પ્રભો ! તુજ ધ્યાન ઉર ધારું, તુમારો સ્નેહ સાચો છે !  
 તુમે આધાર આશાના, તિમિર હરજો નિરાશાનાં;  
 દુઃખો દળતા દુરાશાનાં, તુમારો સ્નેહ સાચો છે.  
 નિરાશ્રય, દીન, નિર્ધનના, સગા સાચા દુઃખીજનના;  
 પ્રદાતા સૌખ્ય-સાધનના, તુમારો સ્નેહ સાચો છે.  
 નથી ઘરખાર કે નારી, રહી છે એક લાચારી;  
 દિલે દૃઢ ધારણા ધારી, તુમારો સ્નેહ સાચો છે.  
 ગણી છે ભક્તિને પ્યારી, ગયો જગ મોહથી હારી;  
 લીધા બહુ રંકને તારી, તુમારો સ્નેહ સાચો છે.  
 પડ્યા જે સર્વથી હેઠા, પ્રભો ! તમ દ્વારમાં પેઠા;  
 સુખે હરિમંદિરે ખેઠા ! તુમારો સ્નેહ સાચો છે !  
 પ્રભુજી ! પ્રાણથી પ્યારા ! નયનથી ના કરું ન્યારા !  
 અચળ સુખ સ્નેહ ભરનારા ! તુમારો સ્નેહ સાચો છે.  
 તુમે બહાલા ! પિતા-માતા, સખા-સ્નેહી તુમે બ્રાતા !  
 વિધાતા ! છો જીવનદાતા ! તુમારો સ્નેહ સાચો છે.



# સનમની રાહમાં.

ગઝલ—કબાલી.

સનમને શોધવા કાળે, ફકિરી આજ ધરી લઇશું;  
 કફન બાંધી શિરે આજે, સફળ ફેરો ફરી લઇશું.  
 સનમ! તારાં કદમમાંથી, ઉઠે મોજાં મહોખ્ખતનાં !  
 ઝરે મીઠાં અમી-ઝરણાં, અમે રસ સંઘરી લઇશું.  
 કદિ દિલને તલગ લાગે, જીગરની જામ ધોઇને;  
 કદમની ખાખથી કુજા, અમે દિલબર! લરી લઇશું.  
 હમે માથે કફન બાંધી, પડ્યા જ્યારે કદમ આવી,—  
 દફન તુજ દારમાં થાવા, કદમખોશી કરી લઇશું !  
 સનમ! તારી સખાવતમાં, અમે જિન્નત ગણી પેઠા !  
 ડરાવે સેંકડો જહન્નમ, અમે શાને ડરી જઇશું ?  
 રસો તારી નસોમાંથી, વહેતા વિશ્વને પહોંચે;  
 જગત્ જીવે તુમારાથી, અમે જીવતાં મરી લઇશું !  
 હકિકી ઇશ્ક સાધીશું, મિન્નજીને રજા દઇશું;  
 ટળી બે એક થઇ રહીશું, નવું કંઈ કંઈ કરી લઇશું !  
 રવિ ઉગે નયન ઝલકે, મીચાતાં ચશ્મ શશી ખિલે !  
 x'કમર \*આફતાબ' તુજ આંખે, પ્રકાશો પાથરી લઇશું !  
 હૃદયનાં પોયણાં ખીલે, ઉઘાડી મહોં અમી ઝીલે;  
 કહોને “પ્રેમરસ પી લે.” ફરી ઉર જામ ધરી લઇશું !



જીગર જલતું બને ઠંડું, જીવન ઉતરી જશે ઉંડું;  
 હજારો જીંદગીથી મીઠડું, મૃત્યુ ધરી લઈશું !  
 ચૂડી મસ્તી શરાબીની, મગી સત્તા નવાબીની;  
 ખલક ખાનાખરાબીની, નહીં મરતાં ફરી લઈશું !  
 ભૂલાયું ભાન દુનિયાનું, ચૂડયું છે તાન ઉદ્ધતનું;  
 નથી કંઈ કામ જિજ્ઞાસનું, કદમને ઘર કરી લઈશું !  
 રમાડી રોમરોમે રાસ, કરીને લેદ-તમનો નાશ !  
 ઉદ્ધત પાથરી ચોપાસ, છેલ્લીવાર મરી લઈશું !

## આતુરની અંતરવાણી !



ભજન.

આવજો આવજો રે ! મહારા દેશની કરવાને ંહાર !—પ્રભુજી !  
 લાવજો લાવજો રે ! રૂડો દેશભક્તિનો ભંડાર !—પ્ર૦ લા૦  
 ટહાડાં પટેલાં કાળજાં આજે, દુઃખનો કરતાં પોકાર !  
 સીંચી અમીરસ-ધાર, ઉદયના મંત્રો ગજવજો !—પ્ર૦ આ૦  
 ભૂલા પડયા અમે માર્ગમારે, દેજો દૃષ્ટિનાં દાન;  
 લઈએ અણુદીઠડાં તેજ કંઈ, પ્રભુતાના નાદ વરસાવજો !—પ્ર૦ આ૦  
 અંધકારે અથડાતાં બાળકોરે, કરે હૈડાં થડકાર !  
 હિંમતના કોટ ચણી ચિત્તમાં, જીરુસાનાં જાદુ જગાવજો !—પ્ર૦ આ૦

ધર્મ-કર્મ-મર્મ સર્થા હાથથીરે, ગયા પૂર્વજના રંગ !  
 ધ્યાન ધરી રંકના પોકારને, અંતરધન પાછાં અપાવજો !-પ્ર૦ આ૦  
 પિતૃઓ પિંડદાન આપતારે, નિજ બાંધવડાં કાજ;  
 લાજ નિભાવતા લાડથી, એવા કંઈ લાવો નચાવજો !-પ્ર૦ આ૦  
 ધીરજના બંધ આજ તૂટતારે, હરે હૈડાંનું હીર !  
 નૂર નવાં આંજીને આંખમાં, બાહુડાં દીન બચાવજો !-પ્ર૦ આ૦  
 લાજ આજ રંકની લૂટાય છેરે, ગિરદ પાળોને નાથ !  
 હાથ હવે જાલીને હેતથી, કામ કાંઈ મોંઘાં કરાવજો !-પ્ર૦ આ૦  
 ડગમગતો મેરૂ ડાલતોરે, પ્રલય લહુરિયો ંહાય !  
 કાળજાં કંપે છે દીનનાં, ધીરતાના બંધ ધરાવજો !-પ્ર૦ આ૦  
 ગરમ લોહી થડકે છે નાડમાંરે, હાડ ચૂરા થઇ જાય;  
 તોય અમે ચૂકીયે ન ધર્મને, એવા કંઈ લેખો લખાવજો !-પ્ર૦ આ૦  
 કુદરતના ક્રોધને ઉઘાડજોરે, આપી ઉંચા ઉદ્દેશ !  
 ચાવી ખતાવી ઉત્કર્ષની, લય કેરાં તાળાં તોડાવજો !-પ્ર૦ આ૦  
 હીરાકણીઓ ચોક પૂરજોરે, લાવ ઉરમાં ઉલ્લાસ !  
 રેડીને નીર વીરતાતણાં, અસ્ત્રો ઉત્સાહનાં સજાવજો !-પ્ર૦ આ૦  
 ભીષણ ભવસાગર ભડભડેરે, લાગ્યો દવ કયાં હોલાય ?  
 અંતરની આગ આજ ઠારવા, પૂર્ણ પુરુષોત્તમ પધારજો !-પ્ર૦ આ૦  
 ઉકળે છે આતુરને અંતરેરે, પ્રભુદર્શનનો પ્રેમ !  
 ગરમી હરીને હરિ! શ્રીખમની, ંહાલા 'વસંત'ને વધારજો !-પ્ર૦ આ૦



## દીન હૃદયની યાચના.



( ખિલાવર-સહિયર દુઃખ શું દાખવું ?-એ લય. )

પાય પડી પ્રભો ! વિનવું, ંડાર કરજો આ વાર;  
ચરણચરણ ચાહું શ્રીહરિ ! નોધારાના આધાર !-પાય.  
આપ હયાધન દેવ છો, દીનખંધુ દાતાર;  
શરણાંગતવત્સલ હરિ ! મારા હૈયાના હાર !-પાય.

### અપાત્રતા.

સેવા પૂજા મેં સાધી નથી, નથી લક્ષિતનો લાવ;  
અંધ, અખૂઝ, અજાણુ છું, મ્હારો કરજો ખચાવ-પાય.  
કામી, કુકર્મી, કુટિલ અતિ, કર્યો પાપો અપાર;  
આપ કૃપાને ઓ બાપણ ! નથી યોગ્ય લગાર-પાય.  
અનીતિ, અસત્ય, અધર્મના, ભર્યો કર્મ-ભંડાર;  
વ્યર્થ ગુમાવી આ જીંદગી, શોધ્યો નહિ કંઈ સાર !-પાય.  
જેવો તેવો તોય તાતજી ! રંક બાળ આ વાર,-  
શરણુ આવ્યો ત્હને તારજો, કરી શિશુનો સ્વીકાર-પાય.

### અંતર સ્થિતિ અને યાચના.

નિર્ખેળ હોડી આ માહરી, જગ ભવસિંધુ અપાર;  
'ઓ ડૂબી, કે ઓ ડૂબશે !' એવા ઉઠતા પોકાર !-પાય.  
કૂંકે તોફાની વાવડો, પાણી કરતું ઝંકાર !  
લોઢો લયંકર ઉછળે, ફેદ્યું ફરતું અંધાર !-પાય.

શઠ તૂટ્યા ને સ્તંભો ઉખડ્યા, નથી કંઈએ આધાર;  
 ડૂબાવવાને દોડતાં, મારે મોજાં બહુ માર!-પાય.  
 ષડ્-રિપુઓ મળી સામટા, થયા હણવા તૈયાર;  
 મોહ હલાહલ સીંચતો, ઘોંચે ભાલાની ધાર!-પાય.  
 કામ કટાર ધરી ઉભો, મદ મારાનો અવતાર;  
 ક્રોધ કસાઇ ત્યાં કારમો, કરતો લીધણુ ઉચ્ચાર-પાય.  
 મત્સર, મદ, અભિમાનનાં, છૂટ્યાં તીરે અપાર;  
 ધાયલ જીવડો આ તરફડે, નથી શાન્તિ લગાર-પાય.  
 એ ષડ્-રિપુના મારથી, બન્યો છેક લાચાર;  
 “ત્રાહિ ત્રાહિ” પોકારતો, આળ્યો તાતને દ્વાર-પાય.  
 દેહની હોડી આ ડાલતી, નથી દેખાતો પાર;  
 મરણાધિક દુઃખ લોગવું, નથી અવર આધાર-પાય.  
 ઉગરવાનો ઉપાય કંઈ, બાકી નથી તલભાર!  
 વિશ્વ તણા કર્ણધાર છો, આપ કરજો ઉદ્ધાર-પાય.  
 ચરણશરણમાં રાખજો, કર્ણભૂતના ભંડાર!  
 વસંત-નૌકા સૂકાનને, કર ધરી વિશ્વાધાર!-પાય.



# મહારૂં ગેબી સ્વરૂપ.



ગઝલ—કબાલી.

સુણે નહિ ભાવથી કોઇયે, નવાં વાક્યો કહું છું હું;  
 નથી 'હું' તે 'તમે' તોયે, 'તહમે' તે 'હું' ન હું છું હું!  
 તરંગો ઉઠતા જળમાં, શમી જતા પ્રતિપળમાં,  
 ઉદય-લયના મહાલયમાં, બધે સત્તા ગ્રહું છું હું!  
 વસું હું મેઢનીપુરમાં, ચતુર ને મૂર્ખના ઉરમાં;  
 અનુભવ ઉઠતા સુરમાં, ગણી તે સંગ્રહું છું હું!  
 અજબ મસ્તી હમારી છે, બધા રંગોથી ન્યારી છે!  
 છતાં અંગો વધારીને, નવા રંગો ગ્રહું છું હું!  
 રૂઢન ને હાસ્ય દુનિયાનાં, સુખો દુઃખો ધડ્યાં જગનાં!  
 શુણીને એ વિવિધ વાળાં, સદાયે મસ્ત રહું છું હું!  
 હસે તે જોઇને હસતો, રહે ત્યાંથી રડી ખસતો!  
 રૂઢન ને હાસ્યમાં વસતો, વહેતામાં વહું છું હું!  
 ઉપાધિ, આધિ ને વ્યાધિ, ત્રિપુટીતંત્રને સાંધી;  
 જગત્ને દોરીએ બાંધી, બધી વ્યાધિ દહું છું હું!  
 જગત્ જેને કહે વ્યાધિ, અમારે એજ \*ઉપાધિ;  
 અનાદિસૂત્રને સાંધી, નવી યાદી લખું છું હું!  
 લગાડી મોહનો ઘોઠો, પડાવું વિશ્વને પોઠો!  
 રહે જ્યાં રાંકડા લોઠો, ખુશીથી ત્યાં હસું છું હું!

મહાડીને વાયુની લહેરે, હવા પ્રહારોને ઘેરે;  
 વિકલ્પો વિશ્વમાં વેરે, હમેશાં ત્યાં વસું છું હું !  
 નથી હું દેહ કે દુનિયાં, છતાંયે હું નથી શામાં ?  
 ઉછળતો સમ-લોકોના, તરંગોમાં વહું છું હું !  
 ઉભો શિર રાખી આકાશી, જ્યાં પાતાળમાં ચરણો !  
 ધર્યા ત્રણલોકને ઉઢરે, નથી તોયે બધે છું હું !



## પ્રભુની પ્રેમજ્યોતિ.

ગઝલ—કબીલી.

વિલોકી મોહિની મૂર્તિ ! હૃદયમાં જે વિરાજે છે !  
 સકળમાં સ્નેહની સ્ફૂર્તિ ! શ્રીકૃષ્ણના નાદ ગાજે છે !  
 જગતને વામ કરધારી, પ્રણય સર્વત્ર વિસ્તારી;  
 ઉઘાડી મોક્ષની ખારી, અજ્ઞાન એ શક્તિ સાજે છે !  
 જગતને જ્યોતિમાં જોડી, ખિલો પ્રભુપ્રેમનો ખોડી;  
 પડદા સ્વાર્થના તોડી, અલેદાનંદ ગાજે છે !  
 કર્યાવિણુ સાધના ‘ઐ’ની, જશે સહુ વ્યાધિઓ શાની ?  
 પરમસત્તા પ્રભુતાની, જીગર ઉદ્ધાર કાજે છે !  
 જગતજ્યોતિ જલે જેની, ધરા ધૂની ધખે જેની;  
 ધરી સુરતા સદા તેની, અલખ રત્નો નિવાજે છે !  
 જગતની આંખ મીંચીને, હૃદયચક્ષુ ઉઘાડીને;  
 નિહાળી દિવ્ય લીલાને, હૃદયમાં દેવ રાજે છે !



# મહારી વ્યાપકતા.

ગમ્મલ—કુવાલી.

ચરાચરમાં ભર્યો છું હું, બધો સંસાર મહારો છે;  
 થરેથર પાથર્યો છું હું, બધો વિસ્તાર મહારો છે.  
 પવનની મંદ લહેરોમાં, વહું સૌગંધરૂપે હું;  
 નચાવું ચેતનાવૃક્ષો, જગત્-સંચાર મહારો છે.  
 ખિલું હું પુષ્પ થઈ વૃક્ષે, વસું હું માતની કુક્ષે;  
 લખું હું લાખને લક્ષે, બધે અધિકાર મહારો છે.  
 ગળવી મેઘમાળાને, ડગાવી વિશ્વશાળાને;  
 જગત્ સૂતું જગવવાને, અજબ ટંકાર મહારો છે.  
 રચું ઉંચા ઉભા ખડાડો, ઉગાડું પુષ્પ-ફળ-ઝાડો;  
 બનાવું રાત ને દહાડો, બધો એ કાર મહારો છે.  
 ધૂમે છે સૂર્યમંડલ આ, હબ્બરો મંડલો તેવાં;  
 ધરાને શેષ ધારે જ્યાં, તહિં આધાર મહારો છે.  
 ઉઘ્યના મંત્ર કૂંડીને, રચું છું સૃષ્ટિઓ લાખો;  
 કરું પાછો પ્રલય તહેનો, અજબ વ્યાપાર મહારો છે.  
 બની હું બાદશાહ પોતે, પ્રજા સરન્નું છું પોતાને !  
 જમાવું જાત પર સત્તા, જગત્ દરબાર મહારો છે.  
 બનું ગોરો અને કાળો ! બહું ભોળો અને ભાલો !  
 બનેવી ને બનું સાળો ! બધો વ્યવહાર મહારો છે.  
 બનાવી વીજના સંચા, ચલાવે લોક સંદેશા;  
 બધી એ બેઠેરીને સાંધનારો, તાર મહારો છે.

સર્વ ઉરલેદી આલાપો, નિવારૂં તપ્તના તાપો;  
 અગમગમ ભાખનારો એ, અલખ સીતાર મ્હારો છે.  
 બની ગજરાજ ગાળું છું, બની મૃગ અગ્ર ભાગુ છું !  
 જીવન-મૃત્યુ બનુ છું હું, છરો બે ધાર મ્હારો છે.  
 રજત, સોનું અને રત્નો, રચ્યાં કોટી કરી ચત્નો !  
 કુબેરે સાચવ્યો છે એ, અલખ ભંડાર મ્હારો છે.  
 બનીને રામ કે વામન, થયો હું ભક્ત ભયભંજન;  
 નિરંજન નંદ-નંદન કૃષ્ણ, પણ અવતાર મ્હારો છે.  
 પ્રકાશું ચંદ્ર થઈ જગને, પ્રજાળું સૂર્ય થઈ નગને;  
 રસું રકતે રગેરગને, બધામાં પ્યાર મ્હારો છે.  
 બનાવી સમ લોકોને, વિદારી દુઃખ શોકોને;  
 રચું લીલા વિલોકોને ! વિવિધ સંસ્કાર મ્હારો છે.  
 ઉગ્યો હું વૃક્ષ પાંદડીએ, હસ્યો હું પુષ્પની કળીએ;  
 વસ્યો ભૂમિ-ગગન-દરિયે, વસંતાગાર મ્હારો છે.



## બ્રહ્મરસનો મરત પ્યાલો !



પદ અથવાં સોરઠ.

પ્યાલો મ્હારો બ્રહ્મરસનો ભરપૂર ! પીઓ ઉર ભરી ભરીરે !  
 બનો પ્રિયે ! મતવાલા ચક્રચુર ! રહે ચિત્ત ઠરી ઠરીરે !      ટેક.  
 પીતાં અજરામરપદ પામ્યા, જુગજુગનાં દુઃખ બંધન વામ્યાં;  
 મોક્ષ સદન ધન જામ્યાં, ભવ ગયા તરી તરીરે !      પ્યાલો.



સુરતા શબ્દની દોરી પકડતાં, પડ્ધરિપુ સાથે રથમાં લડતાં,—  
 રહડતાં—આખડતાં, જ્યોતિ ઉર જિતરીરે ! ખ્યાલો.  
 શાસ્ત્રવચન સિદ્ધાંત શ્રુતિના, ધ્યાન ધારણા ધર્મધૃતિના;  
 વાણી વીણા સદ્વૃત્તિને વરી વરીરે ! ખ્યાલો.  
 સદ્ગુરુ શબ્દતણાં શર સાંધી, મુક્તિ નિશાને દૃષ્ટિ ખાંધી,—  
 દાવ ફેંકવા ભાવ ધરીને ફરી ફરીરે ! ખ્યાલો.  
 લલુતા છોડી છે તન-જનની, મમતા દોરી તોડી મનની;  
 માનવજન્મની સહજ સફળતા કરી ખરીરે ! ખ્યાલો.  
 ભક્તિમાર્ગ ભલો મન ભાવે, જ્ઞાન-રવિ ઉર કમળ ખિલાવે;  
 ચક્ર ધ્રુમાવે ધરા-ધરી કર ધરી ધરીરે ! ખ્યાલો.  
 સૌખ્ય તરંગો ઉરમાં ઉછળે, પ્રગળ પૂર્વનાં પાપો પ્રજળે !  
 ત્રિવિધતાપનાં ભાન, ગયાં સહુ વિસ્મરીરે ! ખ્યાલો.  
 વસંત સદ્ગુરુ નાથ પ્રતાપે, અક્ષરપદ પામ્યો હું આપે !  
 સ્વરૂપમાં નિજ લક્ષ સમાધિ સરી સરીરે ! ખ્યાલો.



## એકરસ આત્મસત્તા.



ગઝલ—કવ્વાલી.

નથી કંઈ ભેદ ઉદ્દેશે, નથી કંઈ ભેદ જ્યાં લેશે !  
 જણાયે ભેદ તે દેશે, ભર્યો છે સર્વમાં સરખો.  
 નથી એ ભિન્ન કાળામાં, ન જુદો એ રૂપાળામાં;  
 જગતનાં બાળ-બાળામાં, વસ્યો એ સર્વમાં સરખો.

નિર્દર્શન-યોગ-લક્ષિતામાં, પુરાણો ધર્મ ઉક્તિમાં;  
 વિવિધ વેદાન્ત યુક્તિમાં, ઠયો છે સર્વમાં સરખો.  
 નથી જૂદો ઉપાદાને, નથી કંઈ લિન્ન વિજ્ઞાને;  
 બધાંએ જેમને માને, ઠયો એ સર્વમાં સરખો.  
 દયા, સ્નેહે અને લાભે, હૃદય, દેહે અને દાવે;  
 જૂદો એ હોય દેખાવે, છતાં છે સર્વમાં સરખો.  
 ઘડ્યા છે એક માટીથી, ઘડા આ પ્રેમપાટીથી;  
 ન રોટી લિન્ન બાટીથી, ધયો છે સર્વમાં સરખો.  
 રહે છે રક્ત જે રાતું, બધાંની નાડમાં વહેતું;  
 જીવનરસ રેડતો ત્યાં તું, રહ્યો છે સર્વમાં સરખો.  
 ભલે જૂદા બહુમત હો, વિવિધ કંઈ ધર્મના પથ હો;  
 ઝરો સુખરૂપ આત્માનો, વહ્યો છે સર્વમાં સરખો.  
 જૂદા દિવસો અને રાતો, જૂદી-જૂદી ખરી વાતો;  
 સમય ત્યાં એક સંધાતો, સયો છે સર્વમાં સરખો.  
 ઘડેલા ઘાટ સોનીના, ભલે કંઈ લાખ જૂદા હો;  
 હમારો પ્રદ્મ સોનાનો, વસ્યો છે સર્વમાં સરખો.  
 હમારું લક્ષણિંદુ તું, હમારો આત્મબંધુ તું;  
 હમારો શાન્તિસિંધુ તું, કહ્યો છે સર્વમાં સરખો.  
 ચૂડે કોઈ અગ્નિરથમાં કે, ઉડે વિમાનની પાંખે;  
 સ્થિર કે અશ્વનો રસ્તો, રહ્યો છે સર્વમાં સરખો.  
 ભલે જેને રૂચે જેવાં, કરે આભૂષણો તેવાં;  
 હમારો પ્રદ્મનો હીરો, રસ્યો છે સર્વમાં સરખો.



# મનોવિજયનો મહિમા.

ભજન-પદની લય.

વીરનર અમરપદને વરે, જે કોઈ મનને વશ કરે:-જે કોઈ.  
 મન અમર જીવન અપાવે, મન જીવનને હરે;  
 મન ચ્હડાવે શિખર ઉપર, ખીણમાં મન ધરે:-જે કોઈ.  
 મન ભૂમિતલ ચીરીને, પાતાલમાં ઉતરે !  
 પવન સરખું વેગી મનડું, સ્વર્ગપથ સંચરે:-જે કોઈ.  
 સ્વચ્છંદી મનપશુ વિષયનું, મલિન ઓખર કરે;  
 સંચમી મનદેવતા, સર્વોગ ઓજસ ભરે:-જે કોઈ.  
 અંકુશે ગજ સજ્જ થઈને, વિજય રણમાં કરે;  
 નિરંકુશ માતંગ મનડું, ભૂત ભમતું ફરે:-જે કોઈ.  
 મન વિજેતા ધ્રુવ સરખી, અચળ પદવી ધરે;  
 યુગ-યુગાન્તર પ્રત્યેક પ્રસરે, તોય પગ નવ સરે:-જે કોઈ.  
 શંકરનો વર પામનારો, હિરણ્યકશિપુ મુઓ;

(પણ) દશ સહસ્ર નૃસિંહ આવે, તોય ન માર્યો મરે:-જે કોઈ.  
 વીશભુજ દશશિષ રાવણ, રામચંદ્રે હણ્યો;  
 લક્ષ રામ મળે કદાપી (તોય) મનોજીત ન મરે:-જે કોઈ.  
 નયનઝલકે વિજય વરીને, શત્રુનો જય કરે;  
 વિષ્ણુ, શિવ ને વિરંચી સરખા, વરદ કર શિર ધરે:-જે કોઈ.  
 ચિંતવે તે સહજ પામે, સૃષ્ટિ સેવા કરે;  
 હાથ જોડી રિદ્ધિ-સિદ્ધિ, હાજરી ત્યાં ભરે!:-જે કોઈ.

પગ ધરે ત્યાં સકળ જનનાં, સતત મંગળ કરે;  
 સૌમ્ય શીતળ મુખ નિહાળી, હૃદય સૌનાં ઠરે!—જે કોઈ.  
 તેજ-ઓજસ-લેહી ત્રિભુવન, વિભુચરણમાં સરે;  
 પ્રગળ પગલે ધરતી ધૂજે, નમન સુરનર કરે!—જે કોઈ.  
 મનોવશ કરનાર મુનિવર, વિશ્વને વશ કરે;  
 આત્મદેશ ગળવી, એ દિગ્વિજયી બની વિચરે:—જે કોઈ.  
 મનવડે છે મોક્ષ-મંધન, દુઃખ-સુખ મનવડે;  
 રાયને મન રંક કરીને, રંક રાજ્યે ધરે!—જે કોઈ.  
 ચહે જો કલ્યાણ જીવડા ! વાત ઉરમાં ધરે;  
 મન-વિજયનો મંત્ર લાળીને, તાપ ત્રિવિધિ હરે:—જે કોઈ.



## કૃષ્ણખંસીનું અનખતાન.

૩૩૩૩૩૩૩૩

ગઝલ—કબાલી.

યશોદાનંદના લાલા ! જરા ખંસી બળવીજ !  
 રસીલા કાન મતવાલા ! પ્રણય-મંત્રો ગળવીજ !  
 ગ્રહીને વેદની વીણા, કહીને મર્મ કંઈ ઝીણા;  
 સ્વરો આલાપીને તીણા, સૂતી સૃષ્ટિ જગાવીજ !  
 તૃષાથી કંઠ સૂકાતો, પીડાતો પ્રાણ આ જાતો;  
 મધુરં ગાન કંઈ ગાતો, તૃષા મહારી છીપાવીજ !  
 વિષયનાં ભાન ભૂલાવી, અજગ ઉરઝૂલે ઝૂલાવી;  
 શ્રવણ પ્રહ્લાંડ ડાલાવી, ગગનપટને ગળવીજ !

જીગર દુઃખ દર્દ હરનારા, પરમ સુખશાન્તિ ભરનારા;  
 જગતને જીતનારા એ, મહા-મંત્રો સુણાવીજા !  
 અચળ પદ-દુર્ગ સહુડનારા, પ્રબળ રિપુ સાથે લડનારા;  
 વિજયની માળ વરનારાં, સખળ શાસ્ત્રો સખાવીજા !  
 હૃદયની મસ્તીનાં મોજાં, સહુડે સિંધુ ત્યજે માઝા !  
 અલખનાં એ અજળ વાજાં ! હૃદયકુળે જાળવીજા !  
 વહાવી મસ્તીલેરોને, ઉછાળી પ્રેમ—છોળોને;  
 અમારાં કુખ્દ હૃદયોને, પ્રણવરસથી ભીંજાવીજા !  
 ખનાવી સૃષ્ટિને ગાંડી, પીટાવી પ્રેમની દાંડી;  
 નિચોવી સ્વાર્થથી હાંડી, અભયરસ પીવરાવીજા !  
 વિદારી લેદની છાયા, નિવારી મોહની માયા;  
 અમર કરી અમ કનક કાયા, વિષયવિષ વીસરાવીજા !  
 ખનાવી પ્રેમના યોગી, કરી દે પ્રદ્મસંયોગી;  
 રમાડી રાસ રસલોગી ! રસીલા રંગ પૂરીજા !  
 ખની તુજ એકની રાધા, લીધી સહુ અન્યની બાધા;  
 તજી બહાલા ! બધા વાંધા, હૃદય મૂર્તિ ઉતારીજા !  
 ભુલાવી ભાન દુનિયાનું, જગાવી જ્ઞાન આત્માનું;  
 મધુરી મૂર્તિ બધે ભાળું, મને એવું શિખાવીજા !  
 સૂતાં ઉઠતાં જતાં કરતાં, જગતનાં કાર્ય સહુ કરતાં;  
 રહે મૂર્તિ ખડી ઉરમાં, લગન એવી લગાવીજા !



# અગમનિગમની વાણી.



એક તારાનું ભજન.

જ્ઞાનનો મારગ લેજો જાણી, ત્હમે વીરા મારા !

શાસ્ત્રોના સારને પ્રમાણી !

મન ભાવ્યાં શાં ભોજન કીધાં, સ્હામે પીરસ્યાં ભાણ્યાં;

સ્વાદ ન ચાખ્યો, ભૂખ ન ભાગી, ખોયાં તે ખર્ચાં નાણ્યાં !

એતો અંધાની ઉજાણીરે-જ્ઞાનનો.

નદિ કિનારે આસન માર્યું, તોય તરસ નહિ ટાળી !

કાં તો સરિતા સૂકી-લૂખી, કાં તો અક્કલ ખાળી;

શું તૃષ્ણા ન ટાળે પાણીરે ?-જ્ઞાનનો.

ભાવ ધરીને ભક્તિ કીધી, તોય ક્ષુધા નવ ભાગી !

સુખનાં સ્વપ્નાં દૂર રહ્યાં ને, આગ હૃદયમાં જાગી !

આતે કેવી વિપરીત વાણીરે ?-જ્ઞાનનો.

પરવસ્તુ ધંધામાં ધાયો, ધરનાં ધન પણ ખોયાં !

દેશદ્રોહનો નફો મેળવ્યો, વિષનાં ખીજે ખોયાં.

આતે કેવી કરી કમાણીરે ? !-જ્ઞાનનો.

સદ્ગુરુ સેવ્યા, સિદ્ધિ ન મળી, સૂધરી નહિ મુખ વાણી !

કાંતો ગુરુ જ્ઞાન વગરના, કાંતો ચેલામાં નહિ પાણી;

એતો ચાર પગાળાં પ્રાણીરે !-જ્ઞાનનો.

રાબાનું શિરછત્ર છતાંયે, પ્રજા રખે દુલાણી;  
રાજકાજનું શું ઠેકાણું, એ કર્મ વગરની કહાણી;  
હાય! એ ઘણી છતાં લૂટાણીરે-જ્ઞાનનો.

ગુરૂ મછંદર! શિષ્ય ગોરખો, ખૂટ કાનની તાણી;  
પગની ખૂટે શિર શોભાવ્યું! અગમનિગમની વાણી!  
સંતો! જાણી તહેણે જાણીરે!-જ્ઞાનનો.



## સાહિત્યસુંદરીને છેલ્લો સંદેશો.



ગજલ—કુવાલી.

કયો આ જાન! તહેં બેજાં, નિગાહેતીર મારીને!  
રસી શું કાપ બેઠમાં? મહને કૂવે ઉતારીને!  
ભરીને પ્રાંથખ્યાલામાં, મહને તહેં ઇશ્કરસ પાયો!  
દીવાનો દીનને આજે, કયો તહેં શું વિચારીને?  
રસીલા વર્ણુ-વર્ણુનમાં, રસેલાં શબ્દખાણોથી,-  
કયો છે કતલ કિંકરને, જીગરમાં શર ઉતારીને!  
ધરીને વસ્ત્ર શોભીતાં, નવાં નવરંગ-રસભીનાં;  
નવી ઉદ્ધત! ખુબી! લીલા! વધારે શી ખુમારીને?  
અજબજયોતિ ઉરે જાગી, અલખ તહારી લગન લાગી! ?  
અભાગી ક્યાં શકે ભાગી? પૂર્યો શીશે ઉતારીને!

ન સૂઝે કંઈ જવું કરવું, ન રૂએ કંઈ પીવું-ખાવું !  
 ગમે સંગીત તુજ ગાવું, ગુણો ત્હારા ઉચ્ચારીને !  
 મન્યો અંધો, ભૂલ્યો ધંધો ! છૂટ્યો સંસારથી સાંધો !  
 જીમરમાં તારના બંધો, તૂટે દુનિયાં વિસારીને !  
 અજમ કંઈ લાવ જાગ્યે છે ! અનેરો રોગ લાગ્યો છે !  
 બતાવો વૈધ એવો જે, મટાડે દિલખિમારીને !  
 નથી રહેતી જીમરધરમાં, ઝલાતી તું નથી કરમાં !  
 રીસાતી રંકથી શાને ? પ્રિયે ! પ્રીતિ વિસારીને !  
 જગત ડોલાતું જાહુ, જગાવી વાક્યરચનામાં,—  
 છુપાતી ગ્રંથધુંધુટડે, હમારાં સર ઉતારીને !  
 હૃદય-આકાશવાસી તું, ઉઠાસી અલ્પજન્તુ હું,  
 થયું શું, ને થશે શું-શું ? ધૂજી છું એ વિચારીને !  
 નથી શક્તિ રહી તનમાં, નથી વાંચળા રહી ધનમાં,  
 મળ શી માનતી મનમાં, ફકિરોને તું મારીને ?  
 ક્ષમા મહેબુબ ! માગું છું, હવે તો પાય લાગું છું !  
 જવા દે, દૂર ઓ દેવિ ! હવે ચારી વિસારીને !  
 ઘણો મ્હોટો ગુન્હો કીધો ! અજાણ્યો માર્ગ મ્હેં લીધો !  
 હવે તું છોડ, દુઃખી-સીધો, ગિયારો દાસ ધારીને !

સમાપ્ત.



જનસમજમાં ખાસ વખણાયેલી  
અને ટુંક સમયમાં બહોળો  
ફેલાવો પામેલી શિક્ષક  
નવલકથાઓ.

કુદન અને કુસુમ—( સચિત્ર )

ભાગ ૧-થી-૪. દરેકની... ૧-૦-૦

કુદન અને કુસુમ ભાગ ૫ મો. ૦-૧૨-૦

કુદન અને કુસુમ ભાગ ૬ ઠો. ૦-૧૨-૦

ગુર્જરી-મુંબાઈની શેઠાણી-સચિત્ર ૧-૮-૦

રતિસુંદરી—( સચિત્ર. ) ૧-૮-૦

કુમુદકુમારી—( સચિત્ર. ) ૧-૮-૦

રત્નગઢની રાણી-રણધેલા રજપૂત. ૧-૮-૦

મિલન-મંદિર. ૧-૪-૦

વનવાસિની. ૧-૪-૦

સરોજસુંદરી-સુધરેલો જમાનો. ૧-૮-૦

કુસુમલતા. ૧-૦-૦

પ્રેમપિંજર કે ખૂની ખંજર. ૧-૦-૦

કુલિન કાન્તા. ૧-૦-૦

સન્મિત્ર કે શયતાન ? ૧-૦-૦

લેદક ખૂન. ૧-૦-૦

કુસુમકુમારી. ૧-૦-૦

મળવાનું ઠેકાણું:-

હરગોવિન્દદાસ હરજીવનદાસ બુક્સેલર

૨૬૩૦, પાનકાર નાકા-અમદાવાદ.

